

क्रान्ति समाज

क्रान्ति समय दैनिक समाचार में
प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-9879141480
ईमेल:-info.krantisamay@gmail.com

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण रविवार 28 मई 2023 वर्ष-6, अंक-123 पृष्ठ-08 मूल्य-01 रुपये

Web site : www.krantisamay.com & epaper.krantisamay.com

www.facebook.com/krantisamay1

www.twitter.com/krantisamay1

एमपी के नीमच में भीषण सड़क हादसा, एक ही परिवार के 3 लोगों की मौत; 4 घायल

नीमच। मध्य प्रदेश के नीमच में मंदसौर मनासा रोड पर शनिवार सुबह 6 बजे भीषण सड़क हादसा हुआ। सड़क दुर्घटना में एक ही परिवार के 3 लोगों की मौत हो गई और बच्चों सहित 4 लोग घायल हो गए हैं। हादसा इतना जबरदस्त था कि लैंडर मशीन से वेन को काटकर शव को बाहर निकाला गया। सूचना पर 108 एंबुलेंस मौके पर पहुंची और घायलों को उपचार के लिए जिला अस्पताल पहुंचाया गया। वहीं, 3 मृतकों के शव को मनासा शासकीय चिकित्सालय में रखा गया है। जहां पोस्टमार्टम के बाद शव को परिवारों के सुपुर्द किया जाएगा। हादसे की वजह के बारे में बताया जा रहा है कि सुबह मौसम ठंडा होने के चलते ड्राइवर को गाड़ी चलते समय नींद लग गई। जिसके चलते गाड़ी अनियंत्रित हो गई मंदसौर की तरफ से आ रही वेन रुपावास के नजदीक रोड के पास खड़ी ट्रैक्टर की टाली में जा घुसी। घटना में देवरी खावसा निवासी एक ही परिवार के तीन लोगों की मौत पर ही मौत हो गई। वहीं घटना में चार अन्य गंभीर रूप से घायल हो गए। घटना में संदीप पिता बंसीलाल पाटीदार उम्र 35 वर्ष सुशीला बाई पति बंसीलाल पाटीदार 65 वर्ष, जयंती बाई उम्र 32 वर्ष की मौत हुई है। वहीं 4 घायलों में चेतना बाई उम्र 12 वर्ष, नयन उम्र 10 वर्ष, पप्पू पाटीदार उम्र 35 वर्ष, कमला बाई उम्र करीबन 55 वर्ष को जिला अस्पताल रेफर किया गया है। पुलिस से मिली जानकारी के अनुसार, मंदसौर की तरफ से आ रही वेन रुपावास के पास सड़क किनारे खड़ी ट्रैक्टर टाली में घुस गई। परिवार किसी काम से उज्जैन आया था और यहाँ से वापस लौट रहा था। मृतक मंदसौर के देवरी खावसा गांव के रहने वाले हैं और एक ही परिवार के हैं।

राहुल गांधी, मल्लिकार्जुन खड़गे समेत कांग्रेस ने पूर्व पीएम जवाहरलाल नेहरू को दी पुण्यतिथि पर श्रद्धांजलि

कांग्रेस कमेटी ने शनिवार को पूर्व प्रधानमंत्री पंडित जवाहरलाल नेहरू को उनकी 59वीं पुण्यतिथि पर पुष्पांजलि अर्पित की। राहं राष्ट्रीय राजधानी के शांति वन में आयोजित कार्यक्रम में कांग्रेस अध्यक्ष मल्लिकार्जुन खड़गे, पार्टी के महासचिव केशी वेणुगोपाल और...
... लिए, नेहरू को चाचा नेहरू भी कहा जाता था और उनकी जयंती 14 नवंबर को भारत में हर साल बाल दिवस के रूप में भी मनाया जाता है।



नई दिल्ली। कांग्रेस कमेटी ने शनिवार को पूर्व प्रधानमंत्री पंडित जवाहरलाल नेहरू को उनकी 59वीं पुण्यतिथि पर पुष्पांजलि अर्पित की। यहाँ राष्ट्रीय राजधानी के शांति वन में आयोजित कार्यक्रम में कांग्रेस अध्यक्ष मल्लिकार्जुन खड़गे, पार्टी के महासचिव केशी वेणुगोपाल और पूर्व सांसद राहुल गांधी ने पूर्व प्रधानमंत्री को पुष्पांजलि अर्पित की। जवाहरलाल नेहरू एक स्वतंत्रता सेनानी थे जिन्होंने भारत के स्वतंत्रता आंदोलन में महत्वपूर्ण भूमिका निभाई थी। वह 1947 में स्वतंत्रता के बाद भारत के पहले प्रधानमंत्री भी बने। नेहरू 16 साल से अधिक समय तक इस पद पर रहे और 27 मई 1964 को दिल का दौरा पड़ने से उनकी मृत्यु हो गई। लाल बहादुर

प्रधानमंत्री नरेंद्र मोदी ने शनिवार को पूर्व प्रधानमंत्री पंडित जवाहरलाल नेहरू को उनकी 59वीं पुण्यतिथि पर श्रद्धांजलि अर्पित की। पीएम मोदी ने ट्विटर पर कहा, उनकी पुण्यतिथि पर, मैं हमारे पूर्व पीएम पंडित जवाहरलाल नेहरू को श्रद्धांजलि देता हूँ। भारत के स्वतंत्रता संग्राम में जवाहरलाल नेहरू की प्रमुख भूमिका थी। वह 1947 में स्वतंत्रता के बाद भारत के पहले प्रधानमंत्री भी बने। भारत को ब्रिटिश शासन से मुक्त करने के लिए, नेहरू ने अंग्रेजों के खिलाफ लड़ाई लड़ी और भारतीय राष्ट्रीय कांग्रेस के प्रमुख नेताओं में से थे। 27 मई, 1964 को भारत के प्रथम प्रधानमंत्री ने अंतिम सांस ली। वह 1947 से 1964 तक 74 साल की उम्र तक पीएम रहे। उन्हें बच्चों से बहुत लगाव था और बच्चे उन्हें चाचा नेहरू कहकर बुलाते थे। नेहरू की जयंती 14 नवंबर को भारत में हर साल बाल दिवस के रूप में भी मनाया जाता है।

पूर्व पीएम जवाहरलाल नेहरू की पुण्यतिथि पर पीएम मोदी ने दी श्रद्धांजलि



नई दिल्ली। नए संसद भवन के उद्घाटन समारोह को देखते हुए रविवार को नई दिल्ली क्षेत्र को ट्रैफिक पुलिस की ओर से नियंत्रित क्षेत्र घोषित किया गया है। उद्घाटन कार्यक्रम में आने वाले तमाम वीआईपी और वीवीआईपी की बड़ी संख्या के कारण नई दिल्ली क्षेत्र में निजी वाहनों को प्रवेश की अनुमति नहीं होगी। यहाँ सुबह साढ़े पांच बजे से लेकर शाम करीब चार बजे तक पाबंदी रहेगी। दिल्ली ट्रैफिक पुलिस ने नए संसद भवन के उद्घाटन समारोह को लेकर ट्रैफिक एडवाइजरी जारी की है। ट्रैफिक पुलिस ने इसमें कहा है कि 28 तारीख को बहुत सारे गणमान्य लोग उद्घाटन समारोह में शामिल होने के लिए आने वाले हैं। इस दौरान ट्रैफिक को सुचारू बनाए रखने के लिए यातायात की विशेष व्यवस्था की गई है। इस क्रम में नई दिल्ली जिले को नियंत्रित क्षेत्र की रखा गया है।

नए संसद भवन के उद्घाटन में शामिल होने के लिए चेत्राई से खाना हुए धर्मपुरम आदिनम, पीएम को देंगे विशेष उपहार

नई दिल्ली। नए संसद भवन के उद्घाटन समारोह में शामिल होने के लिए थिरुवदुथुराई आदिनम चेत्राई अट्टे से दिल्ली के लिए खाना हो चुके हैं। इस उद्घाटन समारोह में धर्मपुरम आदिनम के संत प्रधानमंत्री नरेंद्र मोदी को एक खास उपहार लेकर पेश करेंगे। इस उद्घाटन का साक्षी बनने के लिए 21 आदिनम चेत्राई से निकल चुके

दो चरणों में होगा उद्घाटन समारोह-दरअसल, धर्मपुरम आदिनम के संत ही उद्घाटन समारोह के दौरान पीएम मोदी को पवित्र राजदंड सेंगोल सौंपेंगे। उद्घाटन समारोह को लेकर कार्यक्रम की जानकारी फिलहाल सार्वजनिक नहीं की गई है, लेकिन सूत्रों के मुताबिक, समारोह दो चरणों में आयोजित किया जाएगा।

अध्यक्ष के दाहिनी ओर स्थापित होगा सेंगोल-उद्घाटन समारोह की रस्में संसद के पास स्थित गांधी की प्रतिमा के पास वाले पंडाल में होंगी। इसके बाद तमिलनाडु के पुजारी प्राचीन परंपराओं के मुताबिक, लोकसभा कक्ष में अध्यक्ष को कुर्सी के दाहिनी ओर सेंगोल को स्थापित कराएंगे।

लोकतंत्र में सेंगोल का काफी महत्व-सेंगोल का अर्थ संपदा से संपन्न और ऐतिहासिक होता है। इसे तमिलनाडु के एक प्रमुख धार्मिक मठ के मुख्य आदिनम यानि पुरोहितों का आशीर्वाद मिला हुआ है। भारत के लोकतांत्रिक इतिहास में सेंगोल का काफी महत्व है। दरअसल, सेंगोल ब्रिटिश सरकार से भारतीयों के हथों में ली गई सत्ता की शक्ति को दर्शाता है। भारत के पहले प्रधानमंत्री पंडित जवाहर लाल नेहरू को प्रधानमंत्री के रूप में पदभार संपालने के दौरान यह सौंपा गया था।

रियल एस्टेट कंपनी पर आईटी विभाग की छापेमारी

केएम कोहिनूर ग्रुप के प्रमोटर के घर मिले अहम दस्तावेज

नई दिल्ली। इन दिनों आयकर विभाग काफी सक्रिय नजर आ रही है। लगातार छापेमारी कर और तलाशी अभियान चलाकर भ्रष्टाचारियों के खिलाफ एक्शन ले रही है। आयकर अधिकारियों ने एक प्रमुख रियल एस्टेट कंपनी केएम कोहिनूर ग्रुप के हैदराबाद वाले कार्यालयों में तलाशी अभियान चलाया। इस तलाशी अभियान के दौरान प्रमोटर मोहम्मद अहमद कादरी के बंजारा हिल्स स्थित परिसर और अन्य परिसरों में भी खोजबीन की गई। कई अहम दस्तावेज किए जन्त-कांफिर्ट कार्यालयों और साइट कार्यालयों को खोज में शामिल किया गया था। सूत्रों के मुताबिक, आईटी अधिकारियों ने कंपनी के कार्यालयों और एम्पली के आवासों से खाता लॉग बुक, भुगतान रसीद, फ्लैट और ग्राहकों को बेचे गए प्लॉट, हार्ड डिस्क और डिजिटल उपकरण जैसे विभिन्न दस्तावेज जब्त कर लिए गए हैं।



टैक्स चोरी के संदेह पर हो रही छापेमारी-आईटी अधिकारियों, बड़े पैमाने पर टैक्स चोरी के संदेह पर लगातार छापेमारी कर रही है। विभाग ने शीर्ष रिटेलर्स की संपत्तियों और आवासों पर दौरे भी करे हैं। इस दौरान हैदराबाद, गुरुग्राम, नोएडा और कर्नाटक में कोहिनूर ग्रुप और रेड रोज ग्रुप से जुड़े लगभग 40 परिसरों पर तलाशी ली गई।

निजी वाहनों की आज नई दिल्ली में नो एंट्री, इन रास्तों पर न जाएं

नई दिल्ली। नए संसद भवन के उद्घाटन समारोह को देखते हुए रविवार को नई दिल्ली क्षेत्र को ट्रैफिक पुलिस की ओर से नियंत्रित क्षेत्र घोषित किया गया है। उद्घाटन कार्यक्रम में आने वाले तमाम वीआईपी और वीवीआईपी की बड़ी संख्या के कारण नई दिल्ली क्षेत्र में निजी वाहनों को प्रवेश की अनुमति नहीं होगी। यहाँ सुबह साढ़े पांच बजे से लेकर शाम करीब चार बजे तक पाबंदी रहेगी। दिल्ली ट्रैफिक पुलिस ने नए संसद भवन के उद्घाटन समारोह को लेकर ट्रैफिक एडवाइजरी जारी की है। ट्रैफिक पुलिस ने इसमें कहा है कि 28 तारीख को बहुत सारे गणमान्य लोग उद्घाटन समारोह में शामिल होने के लिए आने वाले हैं। इस दौरान ट्रैफिक को सुचारू बनाए रखने के लिए यातायात की विशेष व्यवस्था की गई है। इस क्रम में नई दिल्ली जिले को नियंत्रित क्षेत्र की रखा गया है।

ट्रैफिक पुलिस के मुताबिक, मंदर टेरेसा क्रॉसरोड, तालकटोरा, बाबा खड़क सिंह मार्ग, गोल डक खाना, अशोक रोड, पटेल चौक, विंडसर प्लेस, जनपथ, अकबर रोड, मीन मूर्ति मार्ग आदि क्षेत्र को रेगुलेटेड एरिया माना जाएगा। इस पूरे क्षेत्र में केवल सिविल सर्विस एम्पाइरेंट, स्थानीय निवासी, पहले इजाजत वाले और आपातकालीन वाहनों को ही आवागमन की इष्ट रहेगी।

सुरक्षा कड़ी, ट्रिक्टर पर मिलती रहेगी सूचना: समारोह को देखते हुए नए संसद भवन के आसपास कड़ी सुरक्षा रहेगी। पहलवानों ने यहाँ महिला पंचायत की घोषणा की है, उस कारण भी सुरक्षा बंदोबस्त सख्त

किए गए हैं। वाहन चालकों को किसी तरह की परेशानी न हो, इसके लिए दिल्ली ट्रैफिक पुलिस अपने ट्रिक्टर हेंडल से भी लोगों को सूचना देती रहेगी। चालकों को वैसे तो यहाँ न आने की सलाह दी है, लेकिन अगर किसी को आपातकालीन स्थिति में नई दिल्ली क्षेत्र में आना है तो उन्हें वैकल्पिक मार्ग बताए जाएंगे। ट्रैफिक पुलिस ने लोगों से सहयोग की अपील की है।

किन गाड़ियों को छूट मिलेगी उद्घाटन समारोह के दौरान केवल सार्वजनिक परिवहन के वाहन, सिविल सर्विस एम्पाइरेंट, स्थानीय निवासी, जिन वाहनों पर पहले से स्टीकर लगाए होंगे और आपातकालीन वाहनों को ही आने की छूट होगी। निजी वाहन को प्रवेश नहीं दिया जाएगा। ट्रैफिक पुलिस ने आम लोगों और वाहन चालकों से ट्रैफिक व्यवस्था को सुचारू बनाए रखने में कर्मियों की मदद करने और दिए गए निर्देशों का धैर्यपूर्वक पालन करने की अपील की है।

गहलोट ने दी अध्यापक भर्ती लेवल-प्रथम के सूचीबद्ध अभ्यर्थियों को बधाई

जयपुर। राजस्थान के मुख्यमंत्री अशोक गहलोट ने अध्यापक भर्ती लेवल- प्रथम के जारी परिणाम में सूचीबद्ध अभ्यर्थियों को हार्दिक बधाई दी है। श्री गहलोट ने परिणाम जारी होने के बाद शुक्रवार देर रात सोशल मीडिया पर कहा कि युवाओं के सम्मानजनक रोजगार और शिक्षा की गुणवत्ता बेहतर करने में महत्वपूर्ण बहुप्रतीक्षित रीट में लेवल-1 में 21 हजार पदों के लिए शॉर्टलिस्टेड अभ्यर्थियों को हार्दिक बधाई। उन्होंने कहा हमारी कामना है कि आप सभी एक आदर्श



शिक्षक बनकर देश के भविष्य निर्माण में महत्वपूर्ण भूमिका निभाएं। सरकार इसी प्रकार परीक्षाओं के शुचितापूर्ण आयोजन कर पाठदर्शी तरीके से रोजगार सृजन के लिए संलग्न है। उन्होंने कहा हमारी कामना है कि आप सभी एक आदर्श

कर्मचारी चयन बोर्ड ने शुक्रवार को अध्यापक भर्ती लेवल-प्रथम का परिणाम जारी कर दिया और इसके 21 हजार पदों पर 41 हजार 546 अभ्यर्थियों को दस्तावेज सत्यापन और पात्रता जांच के लिए सूचीबद्ध किया गया है।

आरएसएस को बैन करने की कोशिश की तो जलकर राख हो जाएगी कांग्रेस, जूनियर खड़गे के बयान पर भड़की भाजपा

बेंगलुरु। कर्नाटक सरकार में मंत्री और कांग्रेस अध्यक्ष मल्लिकार्जुन खड़गे के बेटे प्रियांक खड़गे के द्वारा दक्षिणी राज्य में आरएसएस और बजरंग दल पर प्रतिबंध लगाने की बात कहने पर विवाद खड़ा हो गया है। कर्नाटक भाजपा अध्यक्ष नलिन कुमार कर्तोल ने प्रियांक पर पलटवार किया है। उन्होंने कहा कि अगर अगर कांग्रेस बजरंग दल या आरएसएस पर प्रतिबंध लगाने की कोशिश करती है, तो वह जलकर राख हो जाएगी। कर्नाटक भाजपा अध्यक्ष ने कहा, प्रियांक खड़गे ने आरएसएस पर प्रतिबंध लगाने की बात कही है। प्रधानमंत्री नरेंद्र मोदी आरएसएस के स्वयंसेवक हैं। हम सभी आरएसएस के स्वयंसेवक हैं। पंडित जवाहरलाल नेहरू, इंदिरा गांधी और नरसिम्हावर सरकार ने भी इस पर प्रतिबंध लगाने की कोशिश की थी। लेकिन सफल



नहीं हो सके। नलिन कुमार ने कहा, बजरंग दल और आरएसएस पर प्रतिबंध लगाने की कोशिश की तो कांग्रेस जलकर राख हो जाएगी। प्रियांक खड़गे के लिए बेहतर है कि वे देश के इतिहास के बारे में जानें। उन्हें अपनी जुबान पर लगाम लगानी चाहिए। प्रियांक खड़गे ने RSS पर क्या कहा? -चित्तपुर विधानसभा सीट से

कांग्रेस विधायक प्रियांक खड़गे ने कहा था, हम उन संगठनों पर प्रतिबंध लगाने में संकोच नहीं करेंगे जो मोरल पुलिसिंग में लिप्त हैं। यह आरएसएस या बजरंग दल या कोई अन्य सांप्रदायिक संगठन हो सकता है। प्रियांक ने ट्वीट करते हुए कहा, अगर कोई धार्मिक या राजनीतिक संगठन शांति भंग करने, सांप्रदायिक नफरत फैलाने और कर्नाटक को बदनाम करने की कोशिश करता है तो हमारी सरकार उनसे कानूनी रूप से निपटने या उन पर प्रतिबंध लगाने में संकोच नहीं करेगी। भले ही वह आरएसएस या कोई अन्य संगठन। हिजाब पर प्रतिबंध हटाने की बात पर उन्होंने कहा कि भाजपा शासन के दौरान लागू किए गए आदेश और कानून जैसे कि स्कूल पाठ्यपुस्तक संशोधन और धर्मांतरण विरोधी कानून की समीक्षा की जाएगी। उसे या तो संशोधित

किया जाएगा या फिर वापस ले लिया जाएगा। कर्नाटक चुनाव से पहले कांग्रेस ने अपने चुनावी घोषणा पत्र में बजरंग दल पर प्रतिबंध लगाने का वादा किया था। घोषणापत्र ने बड़े पैमाने पर विवाद खड़ा कर दिया था। आरएसएस और भाजपा ने चुनावी वादों को लेकर कांग्रेस की आलोचना की थी। बीजेपी के चौतरफा हमले के बाद कांग्रेस डेमेज कंट्रोल मोड में आ गई थी। कांग्रेस ने कहा कि सत्ता में आने पर बजरंग दल पर प्रतिबंध लगाने का पार्टी की तरफ से कोई सुझाव नहीं है। प्रधानमंत्री नरेंद्र मोदी ने भी बजरंग दल पर प्रतिबंध के मुद्दे पर कांग्रेस पार्टी पर हमला बोला था। उन्होंने कहा था, पहले उन्होंने (कांग्रेस) भगवान राम को बंद किया और अब उन्होंने जय बजरंग बली का नारा लगाने वालों को बंद करने की कसम खाई है।

70 की स्पीड से आया तूफान, एनसीआर में कहां कितना हुआ नुकसान

नई दिल्ली। दिल्ली-एनसीआर में शनिवार को मौसम का मिजाज बड़ी तेजी से बदल गया। दिल्ली, नोएडा, गाजियाबाद, गुरुग्राम और फरीदाबाद समेत पूरे एनसीआर में शनिवार सुबह तूफानी हवाएं चलने के साथ ही जोरदार बारिश हुई, जो अब तक जारी है। करीब 70 किलोमीटर प्रतिघंटे की रफ्तार से तूफानी हवाओं के चलते जहां कई जगह पेड़ उखड़ गए, वहीं कई स्थानों पर और नुकसान की भी खबर है। बारिश के कारण कई इलाकों में जलभराव भी देखा गया। खराब मौसम के कारण आज दिल्ली आ रही चार उड़ानें जयपुर डायवर्ट की गई हैं। मौसम विभाग की ओर से अगले कुछ घंटों में कुछ स्थानों पर और तेज बारिश होने का अलर्ट जारी किया गया है। मौसम विभाग (आईएमडी) ने सुबह

करीब 6:30 बजे बताया कि बादलों का एक समूह दिल्ली-एनसीआर के ऊपर से गुजर रहा है, जिसके कारण यहां और आसपास के क्षेत्रों में अगले दो घंटों में हल्की से मध्यम तीव्रता वाली बारिश होगी और 40 से 70 किलोमीटर प्रति घंटे की रफ्तार से तेज हवाएं चलेंगी। दिल्ली में शुक्रवार को अधिकतम तापमान सामान्य से पांच डिग्री कम 34.5 डिग्री सेल्सियस दर्ज किया गया था। बारिश से कहां कैंसा असर नोएडा : नोएडा में भी शनिवार सुबह से हो रही बारिश और तूफान का कहर देखने को मिला। तूफानी हवाओं के चलते कुछ जगहों पर पेड़ और बिजली के खंभे उखड़ गए। इसके चलते लोगों को बिजली संकट का भी सामना करना पड़ा। बारिश के कारण कई सड़कों पर



पानी भरने से यातायात प्रभावित हुआ है। गाजियाबाद : शनिवार सुबह 6 बजे से

हो रही बारिश के चलते कई सड़कों पर पानी भर गया है। वहीं, दिल्ली-मेरठ एक्सप्रेसवे पर बरसात के चलते अंधेरा छाया गया और वाहन चालक गाड़ियों की हेडलाइट जलाकर गुजरते दिखे। कुछ जगहों पर पेड़ गिरने की बात कही जा रही है। फरीदाबाद : फरीदाबाद में सुबह हुई मूसलाधार बारिश ने लोगों को गर्मी से राहत दिलाई है। यहां भी बारिश के चलते निचले इलाकों और सड़कों पर जलभराव देखा जा रहा है। गुरुग्राम : मिलेनियम सिटी में तेज हवाओं के साथ शनिवार सुबह 6:00 से झमाझम बारिश हो रही है। तेज बारिश से सड़कों पर पानी भर आया है। हालांकि, सड़कों पर ट्रैफिक कम होने से लोगों को जैम का सामना नहीं करना पड़ा। अभी किसी बड़े नुकसान की खबर नहीं है।

4 फ्लाइट्स जयपुर डायवर्ट भारी बारिश और खराब मौसम के कारण शनिवार को दिल्ली के इंदिरा गांधी अंतर्राष्ट्रीय हवाई अड्डे पर उड़ानों पर असर देखने को मिला। एयरपोर्ट अधिकारी ने कहा खराब मौसम के कारण आज सुबह कुल चार उड़ानें जयपुर डायवर्ट की गईं। सभी उड़ानें अलग-अलग शहरों से दिल्ली आ रही थीं। हवाई अड्डे के अधिकारियों ने यात्रियों को प्लानेटों की ताजा जानकारी प्राप्त करने के लिए एयरलाइंस से संपर्क करने की सलाह दी है। दिल्ली हवाईअड्डे ने शनिवार को एक बयान में कहा, खराब मौसम के कारण, दिल्ली हवाई अड्डे पर उड़ानों का संचालन प्रभावित हुआ है। यात्रियों को उड़ान की ताजा जानकारी के लिए संबंधित एयरलाइंस से संपर्क करने की सलाह दी जाती है।

संपादकीय

युद्ध और मंदा

रूस-चीन के बीच चल रहे युद्ध ने अपना एक बड़ा दुष्प्रभाव दिखा दिया है। यूरोप की सबसे बड़ी और दुनिया की चौथी सबसे बड़ी अर्थव्यवस्था जर्मनी ने अपने यहां मंदी की घोषणा कर दी है। इसके साथ ही, यूरोपीय मुद्रा यूरो में गिरावट का दौर शुरू हो गया है। यदि युद्ध को न रोका गया, तो यह गिरावट न जाने कहां जाकर रुकेगी। जर्मनी में मंदी आने से अमेरिका तक में चिंता पसर गई है। यूरोप में छा रही मंदी कब दूर होगी, इससे भी बड़ा सवाल है कि रूस-यूक्रेन के बीच जारी युद्ध कब खत्म होगा। अभी तो युद्ध के खत्म होने के आसार नजर नहीं आ रहे हैं। अपनी वित्तनाम यात्रा के दौरान रूस के पूर्व राष्ट्रपति दिमित्री मेद्वेदेव ने इशारा किया है कि युद्ध तीन-चार साल नहीं, बल्कि दशकों चल सकता है। मेद्वेदेव चूकि पुतिन के करीबी हैं, इसलिए उनकी बात को हल्के में नहीं लिया जा सकता। इन्हें बेहद आक्रामक नेता माना जाता है और इन्होंने जनवरी में कहा था कि जरूरत पड़ी, तो रूस परमाणु बम के इस्तेमाल में हिचकेगा नहीं। खैर, अगर युद्ध बहुत लंबे समय तक चलने वाला है, तो सवाल उठता है कि कितने देशों की अर्थव्यवस्था तब तक खुद को संभाल पाएगी? अमेरिका की भी स्थिति बहुत अच्छी नहीं है और ऋण संकट वहां भी असर दिखा रहा है। वहां ऋण संकट गहराया, तो इसका पूरी दुनिया पर असर होगा। फिलहाल डॉलर के मूल्य में वृद्धि हो रही है, लेकिन यह बढ़ोतरी कहां तक होगी, कहना मुश्किल है। मंदी या परेशानी की शुरुआत यूरोप से हो गई है। पहले यूरोपीय मुद्रा को नुकसान होगा और उसके बाद डॉलर पर मुसीबत बढ़ेगी। अमेरिका अभी इस स्थिति में नहीं है कि वह जर्मनी जैसी बड़ी अर्थव्यवस्था को बल प्रदान कर सके। जर्मनी में लगातार दो तिमाही से जीडीपी में गिरावट हो रही है। इधर चीन की मुद्रा में भी गिरावट हो रही है। चीनी उत्पादों की मांग में कमी आई है। मतलब यह युद्ध चीन के लिए भी ठीक नहीं है, लेकिन चीन युद्ध के साथ है। वह रूस की हर तरह से मदद भी कर रहा है। चीन में आई गिरावट से अन्य अर्थव्यवस्थाओं पर भी असर पड़ने की आशंका है। गौर करने की बात है कि चीन अभी सुधार पर ज्यादा ध्यान नहीं दे रहा है। वह दुनिया में अस्थिरता को लेकर कर्तई चिंति नहीं है और इसलिए भी रूस-यूक्रेन युद्ध के खत्म होने की संभावना कम ही नजर आती है। क्या दुनिया के जिम्मेदार देश वाकई ईमानदारी से युद्ध को खत्म करने के लिए प्रयास करेंगे? क्या जर्मनी युद्ध में किसी भी तरह के सहयोग देने से पीछे हटेगा? क्या जर्मनी युद्ध को खत्म करने के लिए और दबाव बनाएगा? सवाल कई हैं, लेकिन जवाब कहीं नहीं है। अफसोस की बात है, युद्ध को रोकने के लिए प्रयास करने के बजाय अभी ज्यादातर देशों का ध्यान रूस या यूक्रेन की प्रत्यक्ष या परोक्ष रूप से मदद करने पर है। सबसे बड़ी चिंता की बात यही है। भारत इस युद्ध को खत्म करने की अपील लगातार कर रहा है, लेकिन रूस से तेल आयात के मामले में उस पर भी उगलियां उठ रही हैं। भारतीय अर्थव्यवस्था अभी ठीक स्थिति में है, क्योंकि भारत में आंतरिक स्तर पर ही तमाम तरह के उत्पादों की मांग लगातार बनी हुई है। फिर भी, भारत सहित दुनिया के सभी जिम्मेदार देशों को रूस-यूक्रेन युद्ध खत्म करने की राह निकालनी चाहिए। सुलह का मार्ग खोजना चाहिए, ताकि युद्ध को जल्दी से जल्दी खत्म किया जा सके और अर्थव्यवस्थाओं को दूबने से बचाया जा सके।

आज का राशीफल

मेष	व्यावसायिक समस्या सुलझाने में आप सफल होंगे। वाणी की सौम्यता आपके लिए लाभदायी होगी। शासन सत्ता का सहयोग रहेगा। आर्थिक लाभ होगा। संतान के संबंध में सुखद समाचार मिलेगा।
वृषभ	जीवनसाथी का सहयोग व सानिध्य मिलेगा। पिता या उच्चाधिकारी का सहयोग मिलेगा। यात्रा देशांत की स्थिति सुखद व लाभप्रद होगी। उदर विकार या त्वचा के रोग से पीड़ित रहेंगे। आय और व्यय में संतुलन बना कर रखें।
मिथुन	पारिवारिक जीवन सुखमय होगा। धन, पद, प्रतिष्ठा में वृद्धि होगी। स्वास्थ्य के प्रति सचेत रहें। कोई महत्वपूर्ण निर्णय न लें। प्रणय संबंधों में प्रगाढ़ता आवेगी। मनोरंजन के अवसर प्राप्त होंगे।
कर्क	पिता या उच्चाधिकारी का सहयोग मिलेगा। उपहार व सम्मान का लाभ मिलेगा। भाग्यवश कुछ ऐसा होगा जिसका आपको लाभ मिलेगा। निजी संबंधों में प्रगाढ़ता आवेगी। वाहन प्रयोग में सावधानी अपेक्षित है।
सिंह	दाम्पत्य जीवन सुखमय होगा। राजनैतिक महत्वाकांक्षा की पूर्ति होगी। आय और व्यय में संतुलन बना कर रखें। आपके प्रभाव तथा वर्चस्व में वृद्धि होगी। तनाव व टकराव की स्थिति आपके लिए हितकर नहीं होगी।
कन्या	शिक्षा प्रतियोगिता के क्षेत्र में आशातीत सफलता मिलेगी। भाग्यवश कुछ ऐसा होगा जिसका आपको लाभ मिलेगा। किया गया परिश्रम सार्थक होगा। ससुराल पक्ष से लाभ होगा। व्यर्थ की भागदौड़ रोकें।
तुला	पारिवारिक जीवन सुखमय होगा। धन, पद, प्रतिष्ठा में वृद्धि होगी। जीवनसाथी का सहयोग मिलेगा। आपके पराक्रम तथा वर्चस्व में वृद्धि होगी। आय के नए स्रोत बनेंगे। स्वास्थ्य के प्रति सचेत रहें।
वृश्चिक	बेरोजगार व्यक्तियों को रोजगार मिलेगा। आय के नवीन स्रोत बनेंगे। नेत्र विकार की संभावना है। किया गया परिश्रम सार्थक होगा। पिता या उच्चाधिकारी का सहयोग मिलेगा। व्यर्थ की उलझनें रहेंगी।
धनु	व्यावसायिक योजना सफल होगी। धन, पद, प्रतिष्ठा में वृद्धि होगी। उदर विकार या त्वचा के रोग से पीड़ित रहेंगे। मनोरंजन के अवसर प्राप्त होंगे। ससुराल पक्ष से लाभ होगा। धार्मिक प्रवृत्ति में वृद्धि होगी।
मकर	जीवनसाथी का सहयोग व सानिध्य मिलेगा। खान-पान में सावधानी रखें। क्रोध व भावुकता में लिया गया निर्णय कष्टकारी होगा। किया गया पुरुषार्थ सार्थक होगा। भाई या पड़ोसी से वैचारिक मतभेद हो सकते हैं।
कुम्भ	पारिवारिक जनों के मध्य सुखद समय गुजरेगा। कार्यक्षेत्र में रुकावटों का सामना करना पड़ेगा। वाणी की सौम्यता बनाये रखें। शासन सत्ता का सहयोग मिलेगा। नए अनुभव मिलेंगे। संतान के संबंध में सुखद समाचार मिलेगा।
मीन	शिक्षा प्रतियोगिता के क्षेत्र में आशातीत सफलता मिलेगी। भाई या पड़ोसियों से अकारण विवाद हो सकता है। यात्रा देशांत की स्थिति सुखद व लाभप्रद होगी। उपहार व सम्मान का लाभ मिलेगा।

वर्ष 1899 में सावरकर ने 'देश भक्तों का मेला' नामक एक दल का गठन किया। जबकि 1900 में उन्होंने 'मित्र मेला' नामक संगठन बनाया। 4 वर्ष बाद यही संगठन 'अभिन्न भारत सोसाइटी' के नाम से सामने आया। इस संगठन का उद्देश्य भारत को पूर्ण राजनैतिक स्वतंत्रता प्राप्त कराना था। इसी बीच सावरकर कानून की पढ़ाई करने के लिए लंदन चले गए। वे जून 1906 में पेरिस नामक जलपोत से लंदन के लिए रवाना हुए। उन्हें विदाई देने के लिए परिवार के सभी सदस्य मित्र एवं बाल गंगाधर तिलक भी गए थे।

(लेखक-विद्यावसति डॉक्टर अरविन्द प्रेमचंद जैन/ 28 मई / जन्म जयंती विशेष)

मुझे प्रसन्नता है कि मुझे दो जन्मों के कालापानी की सजा देकर अंग्रेज सरकार ने हिंदुत्व के पुनर्जन्म सिद्धांत को मान लिया है। ऐसी भावपूर्ण उद्घोषणा करने वाले, भारतीय स्वाधीनता संग्राम के महानायक विनायक दामोदर सावरकर का जन्म महाराष्ट्र के नासिक जिले के भमूर ग्राम में 28 मई 1883 को हुआ था। विनायक के पिता का नाम दामोदर पन्त तथा माता का नाम राधाबाई था। सावरकर जी चार भाई - बहन थे। सावरकर जी की प्रारम्भिक शिक्षा नासिक में हुई थी। वे अत्यंत कुशाग्र बुद्धि थे, उन्होंने बचपन में ही गीता के श्लोक कंठस्थ कर लिए थे। ऐसी प्रखर मेधा शक्ति वाले शिष्य के प्रति शिक्षकों का असीम स्नेह होना स्वाभाविक ही था। उन समय महाराष्ट्र में लोकमान्य तिलक के समाचार पत्र, 'कैसरी' की भारी धूम थी विनायक भी उसे पढ़ते थे जिसके कारण उनके मन में भी क्रांतिकारी विचार आने लगे। कैसरी के लेखों से प्रभावित होकर उन्होंने भी कविताएं तथा लेख आदि लिखने प्रारम्भ कर दिये। सावरकर जी ऐसे पहले भारतीय थे जिन्होंने वकालत की परीक्षा प्रथम श्रेणी में उत्तीर्ण की थी। लेकिन उन्होंने अंग्रेज सरकार की वफादारी की शपथ लेने से इंकार कर दिया था, जिसके कारण उन्हें वकालत की उपाधि प्रदान नहीं की गयी। सावरकर, महात्मा गांधी के कटु आलोचक थे। उन्होंने अंग्रेजों द्वारा द्वितीय विश्वयुद्ध के समय जर्मनी के विरुद्ध हिंसा को गांधीजी द्वारा समर्थन किए जाने को पाखण्ड करार दिया।

वर्ष 1899 में सावरकर ने 'देश भक्तों का मेला' नामक एक दल का गठन किया। जबकि 1900 में उन्होंने 'मित्र मेला' नामक संगठन बनाया। 4 वर्ष बाद यही संगठन 'अभिन्न भारत सोसाइटी' के नाम से सामने आया। इस संगठन का उद्देश्य भारत को पूर्ण राजनैतिक स्वतंत्रता प्राप्त कराना था। इसी बीच सावरकर कानून की पढ़ाई करने के लिए लंदन चले गए। वे जून 1906 में पेरिस नामक जलपोत से लंदन के लिए रवाना हुए। उन्हें विदाई देने के लिए परिवार के सभी सदस्य मित्र एवं बाल गंगाधर तिलक भी गए थे। लंदन प्रस्थान से पूर्व उन्होंने एक गुप्त सभा में कहा था, ' मैं शत्रु के घर जाकर भारतीयों की शक्ति का प्रदर्शन करूंगा।

लंदन में उनकी भेंट श्याम जी कृष्ण वर्मा से हुई। लंदन का इण्डिया हाउस उनकी गतिविधियों का प्रमुख केंद्र था। उनकी योजना नये - नये हथियार खरीद कर भारत भेजने की थी ताकि सशस्त्र क्रांति की जा सके। वहां रहने वाले अनेक छात्रों को उन्होंने क्रांति के लिए प्रेरित किया। इंडिया हाउस में श्याम जी कृष्ण वर्मा के साथ रहने वालों में भाई परमानंद, लाला हरदयाल, ज्ञानचंद वर्मा, मदन लाल धींगरा जैसे क्रांतिकारी भी थे। उनकी गतिविधियां देखकर ब्रिटिश पुलिस ने उन्हें 13 मार्च 1910 को गिरफ्तार कर लिया।

उन पर भारत में भी मुकदमे चल रहे थे, उन्हें मोरिया नामक पानी के जहाज से भारत लाया जाने लगा। 10 जुलाई 1910 को जब जहाज मोर्सलेस बंदरगाह पर खड़ा था तो वे शौच के बहाने समुद्र में कूद गये और तैरकर तट पर पहुंच गये। उन्होंने स्वयं को फ्रान्सीसी पुलिसकर्मी के हवाले किया लेकिन तत्कालीन सरकार ने उन्हें फ्रांसीसी सरकार से ले लिया और तब यह मामला हेग न्यायालय पहुंच गया। जहां उन्हें अंग्रेज शासन के विरुद्ध षडयंत्र रचने तथा शस्त्र भेजने के अपराध में आजन्म कारावास की सजा सुनाई गई। उनकी सारी सम्पत्ति भी जब्त कर ली गई। सावरकर को अंग्रेज न्यायाधीश ने एक अन्य मामले में 30 जनवरी को पुनः आजन्म कारावास की सजा सुनाई। इस प्रकार सावरकर को दो आजन्म कारावासों का दण्ड दे दिया गया। सावरकर को जब अंग्रेज न्यायाधीश ने दो आजन्म कारावासों की सजा सुनाई तो उन्होंने कहा कि, 'मुझे बहुत प्रसन्नता है कि ब्रिटिश सरकार ने मुझे दो जन्मों का कारावास दंड देकर हिन्दू पुनर्जन्म सिद्धांत को मान लिया है।'

सावरकर ने ब्रिटिश अभिलेखागारों का अध्ययन करके '1857 का स्वाधीनता संग्राम' नामक महत्वपूर्ण ग्रन्थ लिखा। फिर इसे गुप्त रूप से छपने के लिए भारत भेजा गया। ब्रिटिश शासन इस ग्रन्थ के लेखन एवं प्रकाशन की सूचना मात्र से ही कांप उठा। तब प्रकाशक ने इसे गुप्त रूप से पेरिस भेजा। वहां भी अंग्रेज सरकार ने इस ग्रन्थ का प्रकाशन नहीं होने दिया, अन्ततः इसका प्रकाशन 1909 में हालैण्ड से हुआ। यह आज भी 1857 के स्वाधीनता संग्राम का सबसे विश्वसनीय ग्रन्थ है। सत्य तो यह है कि यदि सावरकर ने इस पुस्तक की रचना न की होती तो भारत का प्रथम स्वाधीनता संग्राम इतिहास की पुस्तकों में एक मामूली गुदर बन के रह जाता।

1911 में उन्हें कालेपानी यानि अंडमान भेज दिया गया। वहां उनके बड़े भाई गणेश सावरकर भी बंद थे। जेल में सावरकर पर घोर अत्याचार किए गए गए जो कि एक क्रूर इतिहास बन गया। कोल्हू में जलकर तेल निकालना, नारियल कूटना, कोड़ों की मार, भूख - च्यासे रखना आदि। सावरकर जी ने जेल में दी गई यानानाओं का वर्णन अपनी पुस्तक ५ मेरा आजीवन कारावास ५ में किया है। अंडमान की काल कोठरी में उन्होंने कविताएं लिखीं। उन्होंने मृत्यु को संबोधित करते हुए जो कविता लिखी वह अत्यंत मार्मिक व देशभक्ति से परिपूर्ण थी।

1921 में उन्हें अंडमान से रत्नागिरि जेल में भेज दिया गया। 1937 में वहां से भी मुक्त कर दिये गये। परन्तु वे सुभाष चंद्र बोस के साथ मिलकर योजना में लगे रहे। 1947 में उन्हें स्वतंत्रता के बाद गांधी जी की हत्या के मुकदमें में झूठा फंसाया गया, लेकिन वे निर्दोष सिद्ध हुए। इस घटना के बाद वीर क्रांतिकारी सावरकर का स्वास्थ्य तेजी से बिगड़ने लगा और 26 फरवरी 1966 को उन्होंने माँ भारती की सेवा हित पुनः जन्म लेने का स्वप्न देखते



हुए देह त्याग किया। सावरकर गाय को पूजनीय नहीं मानते थे, कहते थे कि गाय एक उपयोगी पशु है। सावरकर एक बुद्धिवादी व्यक्ति थे, परंतु कई प्रमाणों से लगता है कि वे ईश्वर में विश्वास रखते थे। मोपला पुस्तक की भूमिका में उन्होंने ईश्वर कृपा... ऐसा शब्दप्रयोग किया है। उनके समकालीन विद्वान आचार्य अत्रे ने क्रांतिकारकों के कुलपुरुष-सावरकर में लिखा है कि उन्होंने दुर्गा देवी की मूर्ति के समक्ष स्वतंत्रता संग्राम में प्राणाहुति देने तक की प्रतिज्ञा की। इससे उनकी आभिरुचिता का पता चलता है।

राष्ट्रभाषा के रूप में हिन्दी का समर्थन हिन्दी भाषा को राष्ट्रभाषा बनाने के लिए सावरकर सन् 1906 से ही प्रयत्नशील थे। लन्दन स्थित भारत भवन (इंडिया हाउस) में संस्था अभिनव भारत के कार्यकर्ता रात्रि को सोने के पहले स्वतंत्रता के चार सूत्रीय संकल्पों को दोहराते थे। उसमें चौथा सूत्र होता था 'हिन्दी को राष्ट्रभाषा व देवनागरी को राष्ट्रलिपि घोषित करना।

अंडमान की सेल्युलर जेल में रहते हुए उन्होंने बन्दियों को शिक्षित करने का काम तो किया ही, साथ ही साथ वहां हिन्दी के प्रचार-प्रसार हेतु काफी प्रयास किया। 1911 में कारावास में राजबंदियों को कुछ रियायतें देना शुरू हुईं, तो सावरकर जी ने उसका लाभ राजबंदियों को राष्ट्रभाषा पढ़ाने में लिया। वे सभी राजबंदियों को हिंदी का शिक्षण लेने के लिए आग्रह करने लगे। हालांकि दक्षिण भारत के बंदियों ने इसका विरोध किया क्योंकि वे उर्दू और हिंदी को एक ही समझते थे। इसी तरह बंगाली और मराठी भाषी भी हिंदी के बारे में ज्यादा जानकारी न होने के कारण कहते थे कि इश्यमें व्याकरण और साहित्य नहीं के बराबर है। तब सावरकर ने इन सभी आक्षेपों के जवाब देते हुए हिन्दी साहित्य, व्याकरण, प्रौढ़ता, भविष्य और क्षमता को निर्देशित करते हुए हिन्दी को ही राष्ट्रभाषा के सर्वथा योग्य सिद्ध कर दिया। उन्होंने हिन्दी की कई पुस्तकें जेल में मगवा लीं और राजबंदियों की कक्षाएं शुरू कर दीं। उनका यह भी आग्रह था कि हिन्दी के साथ बांग्ला, मराठी और गुरुमुखी भी सीखी जाए। इस प्रयास के चलते अण्डमान की भयावह कारावास में ज्ञान का दीप जला और वहां हिंदी पुस्तकों का ग्रंथालय बन गया। कारावास में तब भाषा सीखने की होड़-सी लग गई थी। कुछ माह बाद राजबंदियों का पत्र-व्यवहार हिन्दी भाषा में ही होने लगा। तब अंग्रेजों को पत्रों की जांच के लिए हिंदीभाषी मुंशी रखना पड़ा।

स्वास्थ्य सुविधाओं की कमी से जूझती दुनिया

ज्ञानेंद्र रावत

विश्व स्वास्थ्य संगठन की हालिया रिपोर्ट के अनुसार दुनिया के देशों के बीच स्वास्थ्य सम्बन्धी असमानताएं सुधार के लाख दावों के बावजूद लगातार बढ़ती ही जा रही हैं। उस स्थिति में जबकि गैर-संचारी रोग कोरोना महामारी से भी ज्यादा बड़ा खतरा बन रहे हैं। यही नहीं, विश्व सांख्यिकी रिपोर्ट में जलवायु परिवर्तन के खतरों के प्रति भी सचेत किया गया है। संगठन के मुताबिक भावी पीढ़ियों के लिए गैर-संचारी रोगों का खतरा दिन-ब-दिन बढ़ता जा रहा है। हर साल दुनिया में बड़ी संख्या में लोगों की जान इसके चलते चली जाती है। यदि यह प्रवृत्ति जारी रही तो सदी के मध्य तक यह आंकड़ा हर साल नौ करोड़ को पार कर जायेगा। वर्ष 2019 के बाद से गैर-संचारी रोगों के मामलों में 90 फीसदी की बढ़ोतरी हुई है। इसमें हृदय रोग, मधुमेह और कैंसर आदि रोग शामिल हैं। इसके पीछे के कारणों में तन्माकू और शराब के सेवन में बढ़ोतरी, गंदा पानी पीने की मजबूरी, सफाई की कमी, वायु प्रदूषण और तेजी से बढ़ रहा मोटापा अहम हैं। जहां तक संक्रामक रोगों का सवाल है, ये एक हद तक हमारे समय में नहीं हैं। जबकि यह सच है कि एक अर्थव्यवस्था संक्रामक रोगों पर नियंत्रण था। लेकिन ये रोगानुरोधी प्रतिरोध के चलते बढ़ सकते हैं। इसलिए संक्रामक रोगों से लड़ने के लिए रोग प्रतिरोधक क्षमता को बनाये रखना बेहद जरूरी है। यदि इस दिशा में कारगर प्रयास नहीं किए गये तो दुनिया में सहस्राब्दी के बाद से अब तक स्वास्थ्य क्षेत्र में जो उल्लेखनीय प्रगति हुई, वह

बेमानी हो जायेगी। अब वायु प्रदूषण को ही लें, जो मानव स्वास्थ्य के लिए भीषण खतरा बन चुका है। लैंसेट प्लेनेटरी हेल्थ जर्नल में प्रकाशित आस्ट्रेलिया के मोनाश यूनिवर्सिटी के एक अध्ययन के मुताबिक दुनिया के लगभग सभी हिस्सों में विश्व स्वास्थ्य संगठन द्वारा अनुशंसित वायु गुणवत्ता दिशा निर्देशों की तुलना में वार्षिक औसत पीएम 2.5 सांद्रता अधिक है। हाल के अनुमानों के अनुसार 2019 में वायु प्रदूषण से दुनिया में कम से कम 70 लाख लोगों की मौत हुई। अध्ययन के अनुसार छोटे वायु कण जो 2.5 माइक्रोन या उससे कम में चौड़ाई में होते हैं, मानव स्वास्थ्य के लिए सबसे जहरीले वायु प्रदूषकों में से एक होते हैं। इनको पीएम 2.5 के रूप में जाना जाता है। छोटे वायु प्रदूषक तत्व सिर के बाल की चौड़ाई के एक-तिहाई हिस्सा होते हैं। यह हमारे फेफड़ों में पहुंच सांस लेने में समस्या पैदा करते हैं। ये हृदय रोग, फेफड़े सहित कैंसर आदि बीमारियों के कारण बन रहे हैं। दुनियाभर में एक साल के करीब 70 फीसदी दिनों में लोगों को खतरनाक स्तर पर प्रदूषण झेलना पड़ रहा है। दरअसल वायु प्रदूषण हृदय रोग, कैंसर और फेफड़ों पर ही असर नहीं कर रहा, यह रजोनिवृत्ति वाली महिलाओं में हड्डियों का क्षरण करता है। इससे अल्जाइमर का जोखिम बढ़ता है और अजन्मे बच्चों पर भी बुरा असर डालता है। कोलंबिया यूनिवर्सिटी के वैज्ञानिकों के अनुसार हवा में नाइट्रिक आक्साइड जैसे प्रदूषकों का स्तर बढ़ने से रजोनिवृत्ति वाली महिलाओं में हड्डियों के क्षरण की गति तेज हो जाती है। इस प्रदूषक का सबसे ज्यादा असर यह कि मेरुदंड की निचले हिस्से में हड्डियों के क्षरण की गति

सामान्य एजिंग से होने वाले क्षरण की तुलना में दोगुनी हो जाती है। इसके साथ याददाश्त खोना व संज्ञानात्मक गिरावट का संबंध अल्जाइमर की शुरुआत का संकेत है। अध्ययन बताते हैं कि हमारे आसपास की हवा में विषाक्त पदार्थों का प्रसार न केवल दुनिया के स्तर पर बढ़ रहा है बल्कि यह हमारे घर तक पहुंच गया है। गौरतलब है कि अल्ट्राइमर रोग बुजुर्गों में डिमेंशिया का सबसे आम कारण है। इसमें दो राय नहीं कि जलवायु परिवर्तन से संबंधित प्राकृतिक आपदाएं लाखों लोगों का विस्थापन कर रही हैं, वहीं इसके कारण बिगड़ता परिवारण स्वास्थ्य पर व्यापक प्रभाव डाल रहा है। दुनिया में आने से पहले ही बच्चों की सेहत पर इसका बुरा असर पड़ रहा है। डब्ल्यूचओ, यूनीसेफ और नवजात शिशु तथा बाल स्वास्थ्य कार्यक्रम की ओर से जारी रिपोर्ट के अनुसार कैंसर और ब्लैक कार्बन से न सिर्फ हवा खराब हो रही है बल्कि इससे नवजातों की मौत के मामले भी तेजी से बढ़ रहे हैं। साल 2020 में दुनियाभर में तकरीब 20 फीसदी नवजात शिशु की मौत का कारण वायु प्रदूषण ही था। प्रसव काल के दौरान जलवायु परिवर्तन का हानिकारक प्रभाव पड़ता है। यह जन्म से पहले के खतरों को बढ़ाता है। ठीक उसी तरह जैसे जीवाश्म ईंधन जलाने से होने वाला वायु प्रदूषण दमा रोग वाली माताओं में खतरों को 52 फीसदी तक बढ़ा देता है। बता दें कि अब तो कस्बे और गांव भी वायु प्रदूषण की चपेट में हैं।



नेशनल एनवायरमेंटल इंजीनियरिंग रिसर्च के वैज्ञानिकों का कहना है कि तेजी से बढ़ती अर्थव्यवस्था में वायु प्रदूषण पूरी तरह नियंत्रित नहीं किया जा सकता। लेकिन हरित विकास जैसे कार्य से इसको कुछ कम जरूर किया जा सकता है। इसी बीच दुनिया में बाल मृत्यु दर आधी रह जाना, मातृ मृत्यु दर एक-तिहाई घट जाना, गैर संचारी रोगों से होने वाली मौतों में कमी और मलेरिया, टीबी जैसे रोगों में कमी के साथ वैश्विक जीवन प्रत्याशा का बढ़ना आशा के बिंदु हैं। लेकिन 2015 के बाद से स्वास्थ्य सेवाओं में विकास की गति का थमना चिंता का विषय है। दुनिया में 99 फीसदी आबादी अरवास्थ्यकर हालात में जीने को विवश है। जाहिर है स्वास्थ्य मद में जितनी बढ़ोतरी होनी चाहिए थी, उसमें कमी आयी है। कोरोना महामारी ने इसमें प्रमुख भूमिका निभाई। इसलिए स्वास्थ्य सुविधाओं में सुधार की आशा तभी की जा सकती है जबकि स्वास्थ्य मद में कटौती न करते हुए विकास लक्ष्य संबंधी चुनौतियों का युद्धस्तर पर सामना किया जाये।

निर्वाचित सरकारों के ऊपर राज्यपाल और उपराज्यपालों का नियंत्रण?

(लेखक-सनत जैन)

बड़े आश्चर्य का विषय यह है, जनसंघ और भारतीय जनता पार्टी लंबे समय तक विपक्ष में रही है। विपक्ष में रहते हुए जिन बातों का वह विरोध करती थी। सत्ता में आने के बाद वह उनका समर्थन करते हुए निर्णय ले रही है। यह विरोधाभास सभी को आश्चर्य में डालता है। दिल्ली सरकार को लेकर, भारतीय जनता पार्टी कि केंद्र सरकार ने 2015 में केंद्रीय गृह मंत्रालय से एक अधिसूचना के माध्यम से, कई सेवाओं का नियंत्रण मुख्यमंत्री से छीनकर उपराज्यपाल के अधीन कर दिया था। यह एक कार्यकारी आदेश था। इस कार्यकारी आदेश में निर्वाचित मुख्यमंत्री को उनके अधिकारों से वंचित करते हुए, उपराज्यपाल को गृह मंत्रालय ने अधिकार

दिए थे। आम आदमी पार्टी की सरकार ने इसका विरोध किया। यह मामला हाई कोर्ट से होते हुए सुप्रीम कोर्ट की संवैधानिक पीठ तक पहुंचा। 11 मई 2023 को अदालत ने एक ऐतिहासिक फैसला दिया। जिनमें निर्वाचित सरकारों के अधिकारों को बेहतर तरीके से परिभाषित किया गया। वहीं राज्यपाल और उपराज्यपाल की भूमिका को भी सुप्रीम कोर्ट ने आम आदमी पार्टी की याचिका तथा महाराष्ट्र में दल बदल के माध्यम से उद्भव ठाकरे के नेतृत्व वाली जो सरकार गिराई थी। इस याचिका में जो निर्णय सुप्रीम कोर्ट ने दिया है। इसमें राज्यपालों और उपराज्यपालों की भूमिका और उनके अधिकारों को लेकर स्थिति साफ कर दी है। यह दोनों निर्णय संवैधानिक पीठ के थे। निर्वाचित सरकार की मंत्री परिषद के परामर्श से ही

राज्यपाल और उपराज्यपाल को काम करना चाहिए। यह परंपरा हमेशा से रही है। दिल्ली सरकार के बारे में भी जब तक केंद्रीय गृह मंत्रालय ने कार्यकारी अधिसूचना जारी नहीं की थी। 1993 से लेकर 2015 तक दिल्ली के निर्वाचित मुख्यमंत्री को ही 3 मामलों को छोड़कर शेष सभी में ट्रांसफर पोस्टिंग के अधिकार थे। भारतीय जनता पार्टी और केंद्र की सरकार बार-बार कहती है, कि हमने कोई अधिकार कम नहीं किए। 1993 से जो अधिकार थे। वही अधिकार वर्तमान केजरीवाल सरकार के भी हैं। अरविंद के जरीवाल जानबूझकर, केंद्र के साथ टकराव करते हैं। यह केजरीवाल और आम आदमी पार्टी की इमेज बना दी गई है। सही मायने में केंद्रीय गृह मंत्रालय ने बिना अधिकारिता के जो अधिसूचना जारी की

थी। उसके कारण यह विवाद सामने आया। जो 2015 से लेकर आज तक चल रहा है। इसका उल्लेख भाजपा नहीं करती है। केंद्र सरकार द्वारा हाल ही में जो अध्यादेश जारी किया गया है। उस अध्यादेश ने दिल्ली सरकार के साथ-साथ अन्य राज्यों की सरकारों को भी आसन्न खतरे से अलग कर दिया है। पश्चिम बंगाल, महाराष्ट्र, तेलंगाना, पंजाब, छत्तीसगढ़ सहित लगभग आधा दर्जन उन राज्यों में जहां भाजपा की सरकारें नहीं हैं। वहां पर पिछले वर्षों में राज्यपाल की भूमिका को लेकर, राज्य सरकारों और राज्यपाल के बीच टकराव बना रहा। सभी गैर भाजपाई दल इस अध्यादेश के विरोध में फंजुट हो रहे हैं। जो केंद्र शासन ने जारी किया है। यह अध्यादेश दोनों सदनों में पास हो जाएगा, तो कानून बन जाएगा, एक ही सदस्य पास नहीं

हुआ तो यह अध्यादेश निरस्त हो जाएगा। जो लोकसभा में यह अध्यादेश आसानी से पास हो जाएगा। राज्यसभा में पक्ष और विपक्ष के बीच में टकराव होगा। विपक्षी एकता के लिए यह अध्यादेश, सत्ता पक्ष के लिए भी एक चुनौती बन गया है। सबसे बड़े आश्चर्य की बात यह है, कि जो जनसंघ और भाजपा हमेशा से राज्यपालों की भूमिका और निर्वाचित प्रतिनिधियों के अधिकारों के संरक्षण को लेकर बात करती रही है। वहीं भाजपा अब सत्ता में आने के बाद उन्हीं भूमिका को लेकर, राज्य सरकारों और राज्यपाल के बीच टकराव बना रहा। सभी गैर कदमकदम अथवा धारा 356 में कम सरकारें गिराई होगी। उससे ज्यादा वर्तमान केंद्र सरकार ने गिरा दी। इसको लेकर विपक्षी दलों के बीच आश्चर्य व्यक्त किया जा रहा है। 1967-1977-

1989-1996 से लेकर 2004 तक केंद्र एवं राज्यों में जनसंघ और उसके बाद भाजपा ने विपक्षी दलों के साथ सरकारें चलाने का अनुभव, जनसंघ और भाजपा के पास था। कांग्रेस को छोड़कर अन्य विपक्षी दल भाजपा के सहयोगी हुआ करते थे। केंद्र की वर्तमान सरकार जिस तरह से कार्य कर रही है। इसने कांग्रेस को बहुत पीछे छोड़ दिया है। यह सभी राजनीतिक दलों को आश्चर्यचकित कर रहा है। माना जाता है, जिस तरह शराब का नशा होता है। उसी तरह सत्ता का नशा होता है। नशा सिर चढ़कर बोलता है। जिसके पास सत्ता का नशा होगा, वह अपना असर तो दिखाएगा ही। नशा उतरने के बाद फिर सही मायने में बुद्धि काम करती है। सत्ता का नशा और अहंकार ही पतन का कारण होता है।



इंडेक्स फंड, ईटीएफ के लिए नियामकीय प्रावधानों को सरल बनाएगा सेबी

मुंबई ।

बाजार नियामक सेबी बाजार सूचकांक के आधार पर निवेश किए जाने वाले ईटीएफ जैसे पैसिव फंड के लिए अनुपालन बोझ कम करने के इरादे से म्यूचुअल फंड संबंधी कुछ सरल प्रावधान जारी करने की तैयारी में है। पैसिव फंड निवेश का ऐसा साधन है जिसमें किसी बाजार सूचकांक या विशिष्ट बाजार खंड की निगरानी कर निवेश किया जाता है। इस खंड में पैसिव इंडेक्स फंड, एक्सचेंज ट्रेडेड फंड (ईटीएफ) और ईटीएफ में निवेश करने वाले फंडों के फंड शामिल हैं। रतीय प्रतिभूति एवं विनियम बोर्ड (सेबी) के पूर्णकालिक सदस्य अनंत बरुआ ने कहा कि इंडेक्स फंड और ईटीएफ जैसे विकल्पों में निवेश को आसान बनाने के लिए सेबी म्यूचुअल फंड से जुड़े प्रावधानों को सुगम बनाने वाला है। उन्होंने कहा कि इन प्रावधानों से इंडेक्स फंड और ईटीएफ को अधिक लचीलापन मिलेगा और वे निवेशकों को पारदर्शिता, विविधता के साथ कम लागत पर उपलब्ध होंगे। बरुआ ने उद्योग मंडल एसोसिएशन के एक कार्यक्रम को संबोधित करते हुए कहा कि नियम अनुपालन बोझ को हल्का कर सेबी भारतीय म्यूचुअल फंड उद्योग में ऐसे कोष में निवेश बढ़ाने की मंशा रखता है।

कंपनियों के लिए नियमों के अनुपालन बोझ कम करने की जरूरत है: कामथ

नई दिल्ली । राष्ट्रीय अवसंरचना वित्त पोषण और विकास बैंक (नेबफिड) के प्रमुख के वी कामथ ने कहा कि देश में कंपनियों के लिए नियमों के अनुपालन बोझ को दुरुस्त करने के साथ मुकदमों में कमी लाने का भी जरूरत है। कामथ ने कहा कि सरकार को मुकदमेबाजी और कर कानूनों पर चिंताओं में बहुत तेजी से कमी लाने की जरूरत है। उन्होंने उद्योग मंडल पिछले के एक कार्यक्रम को संबोधित करते हुए कहा कि अनुपालन के स्तर और अनुपालन बोझ को ठीक करने की जरूरत है। कामथ ने कहा कि जब सरकार ने खुद ही कारोबार के लिए विभिन्न प्रक्रियाओं को सरल बनाने की बात कही तो उसने खुद ही अनुपालन से जुड़े मुद्दों की पहचान की है। हालांकि उन्होंने इसकी वजह से निवेशकों के भरोसे पर नकारात्मक असर पड़ने की आशंका को खारिज करते हुए कहा कि निवेशकों को जहां भी मूल्य दिखता है, वे वहां चले आएंगे। प्रत्यक्ष विदेशी निवेश (एफडीआई) पर समग्र वैश्विक धारणा का असर पड़ा है। कंपनियों का क्षमता उपयोग 85 प्रतिशत की सीमा पर करते ही निजी क्षेत्र का पूंजीगत व्यय जोर पकड़ने लगेगा। उन्होंने कहा कि कारोबारी दिग्गज अपने उत्पादों के लिए मांग आने तक अपने निवेश निर्णयों को रोककर रखे हुए हैं। हालांकि उन्होंने कहा कि मांग सुस्त नहीं पड़ी है।

अडानी ग्रीन की इकाई ने गुजरात में पवन ऊर्जा प्लांट लगाया

नई दिल्ली । अडानी ग्रीन एनर्जी लिमिटेड (एजीईएल) ने कहा कि उसकी इकाई अडानी विंड एनर्जी कच फाउंड लिमिटेड (एडब्ल्यूईके5एल) ने गुजरात के कच्छ में स्थित 130 मेगावाट क्षमता का पवन ऊर्जा संयंत्र चालू कर दिया है। एजीईएल ने कहा कि संयंत्र के चालू होने के साथ इसकी कुल परिचालन पवन उत्पादन क्षमता बढ़कर 1,101 मेगावाट हो गई है और कुल परिचालन अक्षय उत्पादन क्षमता 8,216 मेगावाट तक पहुंच गई है। संयंत्र का सोलर एनर्जी कॉरपोरेशन ऑफ इंडिया (एसईसीआई) के साथ 25 साल के लिए 2.83 रुपए प्रति किलोवाट (किलो वाट घंटा) के टैरिफ पर बिजली खरीद समझौता (पीपीए) है। अडानी समूह के तहत आने वाली एजीईएल उपयोगिता-पैमाने पर ग्रिड से जुड़े सौर और पवन कृषि परियोजनाओं का विकास, निर्माण, स्वामित्व, संचालन और रखरखाव करता है।



अप्रैल में एनएसई के एक्टिव यूजर्स की संख्या गिरकर 3.12 करोड़ रह गई

- एक साल के रिटर्न में कमी और ट्रेडिंग में रिटेल निवेशकों का कम दिलचस्पी के कारण भी आ रही गिरावट

नई दिल्ली ।

नेशनल स्टॉक एक्सचेंज (एनएसई) के एक्टिव यूजर्स की संख्या अप्रैल में गिरकर 3.12 करोड़ रह गई। पिछले महीने मार्च में यह संख्या 3.27 करोड़ थी। अप्रैल में लगातार दसवें महीने एनएसई के एक्टिव यूजर्स की संख्या में गिरावट दर्ज की गई। विशेषज्ञ ने कहा कि अप्रैल में 15 लाख खातों की गिरावट,

मार्च के 9 लाख खातों की गिरावट की तुलना में बहुत ज्यादा है। स्टॉक एक्सचेंज एक्टिव यूजर्स को एक ऐसे व्यक्ति के रूप में परिभाषित करते हैं जिसने पिछले वर्ष में कम से कम एक बार ट्रेड किया हो। विशेषज्ञ बताते हैं कि अनिश्चित आर्थिक माहौल, एक साल के रिटर्न में कमी और ट्रेडिंग में रिटेल निवेशकों की कम होती दिलचस्पी के कारण एक्टिव यूजर्स की संख्या में गिरावट आ रही है। पिछले नौ-दस महीनों में भारतीय शेयर बाजार में काफी उतार-चढ़ाव देखने को मिला है। इस दौरान भारतीय स्टॉक्स का प्रदर्शन बहुत अच्छा नहीं रहा है। बाजार में उतार-चढ़ाव का असर नए यूजर्स पर

पड़ता है, जो आम तौर पर कम पूंजी के साथ बाजार में कदम रखते हैं। फिर घाटा होने पर हमेशा के लिए बाजार से दूरी बना लेते हैं। विशेषज्ञों ने कहा कि मार्च 2023 तक, पिछले नौ-10 महीनों में बाजार में गिरने और चढ़ने वाले शेयरों के अनुपात की बात करें तो गिरने वाले शेयरों का अनुपात ज्यादा रहा है। जबकि बाजारों ने हाल ही में रिकवरी के संकेत दिए हैं, अधिकांश स्टॉक अपनी पिछली रेंज में स्थिर बने रहे हैं, उनमें कोई खास मूवमेंट नहीं दिखाई है। वित्त वर्ष 2023 में सेंसेक्स ने 0.7 फीसदी का रिटर्न दिया, जबकि निफ्टी का रिटर्न 0.6 फीसदी रहा।

लोन चुकाने के बाद एनओसी लेना बेहद जरूरी, नहीं तो हो सकती है मुसीबत

नई दिल्ली ।

लोन का भुगतान करने के बाद एनओसी यानी नो ऑब्जेक्शन सर्टिफिकेट लेना बेहद जरूरी होता है। एनओसी लेंडर की ओर से तब जारी किया जाता है, जब आप लोन की पूरी बकाया राशि का भुगतान कर देते हैं। अगर आप एनओसी नहीं लेते हैं तो आपको बाद में मुसीबत का सामना करना पड़ सकता है। जब आप किसी लोन के लिए अपनी सभी बकाया ईएमआई का भुगतान कर देते हैं, तो आपको लोन एनओसी लेना होता है। जब आपका एनओसी मिल जाता है तो आपके लोन रिपेमेंट साइकल की ऑफिशियली क्लोजिंग हो जाती है। अगर आप लोन चुकाने के बाद एनओसी नहीं लेते हैं तो इसका असर आपके क्रेडिट स्कोर पर पड़ता है। इससे आपको आगे दूसरा लोन लेते समय दिक्कत हो सकती है। इसके अलावा एनओसी नहीं लेने पर आपको वित्तीय नुकसान भी हो सकता है। यानी एनओसी लेंडर नहीं लेने पर आपको अमाउंट का पेमेंट दोबारा करने के लिए कहा जा सकता है। वहीं दोबारा पेमेंट नहीं करने पर आप पर कार्रवाई भी की जा सकती है क्योंकि आपके पास कोई एविडेंस नहीं होता है कि आपने लोन का रिपेमेंट कर दिया है।



(शेयर बाजार साप्ताहिक समीक्षा) सेंसेक्स और निफ्टी में एक फीसदी की तेजी रही

मुंबई ।

वैश्विक बाजारों से मिले जुले संकेतों, कंपनियों के बेहतर नतीजों और सामान्य मॉनसून की उम्मीद से सप्ताह के अंतिम कारोबारी दिन बाजार में दिनभर उतार-चढ़ाव देख गया। सेंसेक्स और निफ्टी दोनों करीब एक फीसदी की तेजी के साथ बंद हुए। सेंसेक्स में 1.02 प्रतिशत जबकि निफ्टी में 0.97 प्रतिशत की तेजी दर्ज की गई। पिछले सप्ताह घरेलू शेयर बाजार में सप्ताह भर उतार-चढ़ाव भरा कारोबार देखा गया। शेयर बाजार सोमवार, मंगलवार और शुक्रवार को तेजी के साथ खुले और सप्ताह में दो दिन बुधवार और गुरुवार को गिरावट दर्ज की गई। पिछले पांच कारोबारी दिनों पर नजर डालें तो सूचना प्रौद्योगिकी कंपनियों तथा रिलायंस इंडस्ट्रीज के शेयरों में लिवाली तथा एशियाई बाजारों के मजबूत रुख के बीच सप्ताह के

पहले कारोबारी दिन सोमवार को बीएसई का 30 शेयरों वाला सेंसेक्स शुरुआती कारोबार में 146.98 अंक की बढ़त के साथ 61,876.66 पर खुला और 234.00 अंकों की बढ़त के साथ 61,963.68 पर बंद हुआ। वहीं नेशनल स्टॉक एक्सचेंज का निफ्टी 55.3 अंकों के लाभ के साथ 18,258.70 पर खुला और 111 अंकों की बढ़त के साथ 18,314.40 पर बंद हुआ। मंगलवार को सेंसेक्स 196.97 अंकों की बढ़त के कारण 62,160.65 पर खुला और 18.11 अंकों की मजबूती के साथ 61,981.79 पर बंद हुआ। निफ्टी 71.20 अंक मजबूत होकर 18,385.60 पर खुला और 33.60 अंक ऊपर 18,348 के पर बंद हुआ। बुधवार को सेंसेक्स 251.26

गोफर्ट ने 30 मई तक रद्द की अपनी सभी उड़ानें

नई दिल्ली ।

गोफर्ट एयरलाइंस ने शनिवार को कहा कि उसका उड़ान संचालन 30 मई तक रद्द रहेगा और यात्रियों को पूरा रिफंड जारी किया जाएगा। गोफर्ट ने संचालन संबंधी दिक्कतों का हवाला देकर 30 मई 2023 तक की सभी उड़ानों को रद्द करने का फैसला किया है। विमानन कंपनी की ओर से कहा गया है कि ग्राहकों को भुगतान के मोड के अनुसार जल्द ही रिफंड कर दिया जाएगा। कंपनी की ओर से जारी बयान में कहा गया है कि हम जानते हैं कि उड़ानों के रद्द होने से लोगों के यात्रा से जुड़े प्लान प्रभावित होते हैं। हम अपनी ओर से लोगों को हर संभव सहायता मुहैया कराने के लिए प्रतिबद्ध हैं। हम जल्द ही एक बार फिर बुकिंग की प्रक्रिया शुरू करेंगे। इससे पहले नागर विमानन महानिदेशालय (डीजीसीए) ने संकेतप्रस्त गोफर्ट से अपने परिचालन के पुनरुद्धान के लिए एक व्यापक योजना पेश करने को कहा था। नियामक ने इसके लिए विमानन कंपनी को तीस दिन का समय दिया है। कंपनी ने तीन मई को उड़ान बंद कर दी थी।



अंक टूटकर 61,730.53 पर खुला और 208.01 अंक की गिरावट के साथ 61,773.78 पर बंद हुआ। निफ्टी 78.3 अंक के नुकसान से 18,269.70 पर खुला और 62.60 अंक की गिरावट के साथ 18,285.40 पर बंद हुआ। गुरुवार को सेंसेक्स 27 अंक की गिरावट के साथ 61,745 पर खुला और 98.98 अंक की बढ़त के साथ 61,872.62 पर बंद हुआ। निफ्टी 16 अंक की गिरावट के साथ 18,269 पर खुला और 35.75 अंक के लाभ के साथ 18,321.15 पर बंद हुआ। शुक्रवार को सेंसेक्स शुरुआती कारोबार में यह करीब 120 अंक के फायदे के साथ 62,000 पर खुला और 629 अंक चढ़कर 62,501 पर बंद हुआ। निफ्टी 30 अंक मजबूत होकर 18,350 पर खुला और 178 अंक चढ़कर 18,499 पर बंद हुआ।

वित्तीय धोखाधड़ी के प्रमुख मामलों में सीएफओ की लापरवाही भी जिम्मेदार: मोहंती

- यदि आंतरिक नियंत्रण सही होता तो सीएफओ को ऐसे मामलों की जानकारी हासिल हो जाती

नई दिल्ली । भारतीय प्रतिभूति एवं विनियम बोर्ड (सेबी) के पूर्णकालिक सदस्य एसके मोहंती ने कहा है कि वित्तीय धोखाधड़ी के प्रमुख मामलों में कंपनी के मुख्य वित्तीय अधिकारी (सीएफओ) द्वारा बरती गई लापरवाही जिम्मेदार रही है। फिक्की सीएफओ समिट में मोहंती ने प्रवर्तकों द्वारा सहायक कंपनियों के जरिये कोष गबन के मामलों का जिक्र करते हुए कहा कि यदि आंतरिक नियंत्रण सही होता तो सीएफओ को ऐसे मामलों की जानकारी हासिल हो जाती और नियामक को समय पर कदम उठाने में मदद मिलती। पिछले समय में कई बार धोखाधड़ी हुई। कई बड़ी कंपनियां धोखाधड़ी में संलिप्त पाई गईं। हमारे द्वारा किए

गए विश्लेषणों के आधार पर पता चलता है कि यदि संबंधित कंपनियों के सीएफओ प्रबंधन की गतिविधियों पर शुरू से ही नजर बनाए रखते तो इनमें से ज्यादातर धोखाधड़ी को रोका जा सकता था। सेबी के अधिकारी का मानना है कि चिंता का एक मुख्य कारण यह है कि नियामक को संबंधित प्रश्नों से जुड़े लेनदेन में तेजी का पता चला है। प्रवर्तन के संबंध में सेबी के पास शुरू में बाजार संबंधित धोखाधड़ियों, भेदिया कारोबार, फर्जी योजनाओं आदि की जांच के लिए सिर्फ एक विभाग था। कॉर्पोरेट धोखाधड़ी को ध्यान में रखते हुए हमने एक विशेष जांच विभाग बनाया पड़ा, जिसमें ज्यादातर चार्टर्ड अकाउंटेंट शामिल हैं। धोखाधड़ी, कोष गबन या अन्य तरह की हेराफेरी की जांच करने के लिए

जिम्मेदार कॉरपोरेशन फाइनेंस इन्वेस्टीगेशन डिपार्टमेंट (ने वर्ष 2021-22 में वित्तीय विवरण धोखाधड़ी श्रेणी से संबंधित 13 मामले पाए, जबकि ऐसे 10 मामले 2021-22 में निपटारे गए थे। सेबी ऐक्ट की धारा 11 के तहत सीएफआईडी ने वित्त वर्ष 2022 में 74 कंपनियों पर नियामकीय कार्रवाई शुरू की, जबकि वित्त वर्ष 2021 में ऐसे मामलों की संख्या 4 थी। विभाग ने वित्त वर्ष 2023 में 8 प्रशासनिक चेतावनियां भी जारी की थीं जबकि इससे पिछले वित्त वर्ष में यह संख्या महज तीन थी। पूर्णकालिक सदस्य मोहंती ने कंपनियों द्वारा नियामकीय अनुपालन के लिए तकनीकी विश्लेषण टूल्स अपनाए जाने की जरूरत पर भी जोर दिया।

बीएमडब्ल्यू डेड4 एम40आई भारत में लॉन्च

- 89.30 लाख है शुरुआती कीमत

नई दिल्ली । भारतीय बाजार में बीएमडब्ल्यू डेड4 एम40आई को लॉन्च कर दिया है। ये कार 7 कलर स्कीम में उपलब्ध होगी। इस कार की शुरुआती कीमत 89.30 लाख रुपये एक्स-शोरूम है। इस लाम्बेरी कार के साथ स्टैटो रूपर दो साल की वारंटी मिलेगी। बीएमडब्ल्यू डेड4 एम40आई में 3.0-लीटर टर्बो पेट्रोल इंजन दिया गया है, जो 340 एचपी और 500 एनएम का पीक टॉर्क करेगा। 10.25-इंच का डिजिटल इंस्ट्रूमेंट क्लस्टर, 3डी मैप्स के साथ जीपीएस, टच कंट्रोल, एप्पल कारपले के साथ पार्किंग, ड्राइविंग असिस्टेंट फंक्शन और हाई-रिजॉल्यूशन टचस्क्रीन डिस्प्ले, फंटे और साइड एयरबैग, ब्रेक असिस्ट के साथ एबीएस, डायनैमिक स्टेबिलिटी कंट्रोल, इलेक्ट्रॉनिक लीकल इम्बोबिलाइजर और क्रैश सेंसर जैसे फीचर्स दिए गए हैं। इंजन 8-स्पीड ऑटोमैटिक ट्रांसमिशन के साथ जोड़ा गया है। ये कार केवल 4.5 सेकंड में 0-100 किमी प्रति घंटे की रफ़्तार पकड़ सकती है। इस कार में तीन ड्राइविंग मोड्स- इकोप्रो, कम्फर्ट और स्पोर्ट दिए गए हैं।



सेंट्रल मॉस्को, रूस में आर्किटेक्ट्स, डिजाइनरों, डेवलपर्स और निर्माताओं के लिए आर्क मॉस्को 2023 प्रदर्शनी का दौरा करते लोग ।

जेट एयरवेज के बोलीकर्ता गठजोड़ को देनदारी पूरी करने मिली मोहलत



मुंबई ।

राष्ट्रीय कंपनी कानून अपीलीय न्यायाधिकरण (एनसीएलएटी) ने बंद पड़ी एयरलाइन जेट एयरवेज में नई जान फूंकने के लिए सफल बोलीकर्ता जालान-कालरांक गठजोड़ को अपनी वित्तीय देनदारी पूरी करने के लिए मोहलत दे दी। इसके साथ ही अपीलीय न्यायाधिकरण ने कर्जदाताओं को निर्देश दिया कि गठजोड़ की तरफ से बैंक गारंटी के तौर पर जमा किए गए 175 करोड़ रुपए को न भुनाया जाए। इसे कर्ज समाधान प्रक्रिया में विजेता रहे गठजोड़ के प्रति एनसीएलएटी ने अपने आदेश में 16 नवंबर, 2022 से लेकर तीन मार्च, 2023 तक की उस अवधि को हटाकर भुगतान देनदारी की समयसीमा बढ़ा दी। इस अवधि में कर्जदारों की तरफ से दायर

याचिका पर सुनवाई चल रही थी। उसने यह भी कहा कि कर्जदाताओं और गठजोड़ की भागीदारी वाली निगरानी समिति को मिलजुलकर एयरलाइन का परिचालन दोबारा शुरू करने के लिए प्रयास करने चाहिए। उसने कहा कि जेट एयरवेज का फिर से परिचालन शुरू होना सभी पक्षों के हित में है। कर्ज के बोझ में फंसने के बाद जेट एयरवेज का परिचालन अप्रैल, 2019 से ही बंद है। मामला कर्ज समाधान प्रक्रिया में जाने के बाद जालान-कालरांक गठजोड़ की बोली को सफल घोषित कर दिया गया था। लेकिन अभी तक मामला सुलझ नहीं पाया है। इस बीच एनसीएलएटी ने कर्जदाताओं को जेट एयरवेज के निदेशक मंडल में नियुक्ति की अनुमति दे दी है। मामले की अगली सुनवाई 12 जुलाई को होगी।

पेट्रोल और डीजल की कीमत हरियाणा और पंजाब में बढ़ी

- ब्रेट क्रूड 0.69 फीसदी बढ़कर 76.95 डॉलर प्रति बैरल



नई दिल्ली ।

वैश्विक बाजार में कच्चे तेल की कीमत में आज थोड़ी तेजी देखने को मिल रही है। डब्ल्यू टीआई क्रूड 1.17 फीसदी की बढ़त के साथ 72.67 डॉलर प्रति बैरल पर कारोबार कर रहा है। वहीं ब्रेट क्रूड 0.69 फीसदी बढ़कर 76.95 डॉलर प्रति बैरल पर बिक रहा है। शनिवार को पेट्रोल-डीजल के दाम गिरे हुए 89.76 रुपए प्रति लीटर और डीजल 94.27 रुपए प्रति लीटर, कोलकाता में पेट्रोल 106.31 रुपए और डीजल 94.27 रुपए प्रति लीटर, कानपुर में पेट्रोल 106.03 रुपए और डीजल 92.76 रुपए प्रति लीटर, चेन्नई में पेट्रोल 102.63 रुपए और डीजल 94.24 रुपए प्रति लीटर, नोएडा में पेट्रोल 96.92 रुपए और डीजल 90.08 रुपए प्रति लीटर हो गया है। हरियाणा में 96.58 रुपए और डीजल 89.75 रुपए प्रति लीटर हो गया है। लखनऊ में पेट्रोल 96.57 रुपए और डीजल 89.76 रुपए प्रति लीटर हो गया है। पटना में पेट्रोल 108.12 रुपए और डीजल 94.86 रुपए प्रति लीटर हो गया है। पोर्टब्लेयर में पेट्रोल 84.10 रुपए और डीजल 79.74 रुपए प्रति लीटर हो गया है। महाराष्ट्र, गुजरात व पंजाब में

नेटफ्लिक्स यूजर्स के लिए बुरी खबर

- कोई नहीं शेयर कर सकेगा पासवर्ड

नई दिल्ली ।

नेटफ्लिक्स यूजर्स के लिए बुरी खबर है। पहले जो लोग अपने दोस्तों, रिश्तेदारों को भी अपना पासवर्ड दे देते हैं, लेकिन अब ऐसे यूजर्स को अपनी जेब थोड़ी और ढीली करनी पड़ेगी। कंपनी ने बताया है कि एक अकाउंट का एक्सेस सिर्फ एक के लिए होता है, और अगर यूजर अपने नेटफ्लिक्स अकाउंट को उसी घर में रहने वाले किसी दूसरे शख्स के साथ भी शेयर करता है तो अलग से पैसे देने होंगे। नेटफ्लिक्स पासवर्ड शेयरिंग पर रोक

लगाने के लिए काफी दिनों से काम कर रहा है। वहीं, दूसरा ऑप्शन बाय फार इक्टा मेम्बर है, जिसके जरिए यूजर अपना नेटफ्लिक्स अकाउंट का पासवर्ड उस व्यक्ति को दे सकते हैं जो उनके साथ न रह रहता हो। इसके लिए कंपनी तय राशि वसूलेगी। अब नहीं है लव इज शेरिंग ए पासवर्ड नेटफ्लिक्स ने दावा करते हुए कहा कि कंपनी हमेशा से पासवर्ड शेयर करने के खिलाफ नहीं थी, क्योंकि नेटफ्लिक्स ने खुद 2017 में ट्वीट करके 'लव इज शेरिंग ए पासवर्ड' की बात कही थी। लेकिन अब स्ट्रीमिंग सर्विस

नेटफ्लिक्स का कहना है कि इससे रेवेन्यू पर असर पड़ रहा था। कंपनी ने बताया कि इस साल की शुरुआत में 100 मिलियन से ज्यादा अकाउंट होल्डर अपने पासवर्ड आपस में शेयर कर रहे थे। मालूम हुआ है कि यूजर्स को हर महीने 7.99 डॉलर (करीब 661 रुपये) चुकाने होंगे। मौजूदा समय में फिलहाल के लिए कीमत और प्रक्रिया ऑस्ट्रेलिया समेत 100 देशों में शुरू होने जा रही है। इन देशों में यूनाइटेड स्टेट्स ऑफ अमेरिका, ब्रिटेन, फ्रांस, जर्मनी, ऑस्ट्रेलिया, सिंगापुर, मैक्सिको और ब्राजील जैसे देश शामिल हैं।



आज धोनी की जीत के साथ यादगार विदाई में रोड़ा अटका सकते हैं गिल

सीएसके और गुजरात टाइटंस के बीच फाइनल मुकाबला



IPL 2023

अहमदाबाद ।

चेन्नई सुपर किंग्स के करिश्माई कप्तान महेंद्र सिंह धोनी पांचवां आईपीएल खिताब जीतकर अपनी 'विदाई को यादगार बनाना चाहते हैं, लेकिन उनकी राह में गुजरात टाइटंस के शुभमन गिल के रूप में ऐसे 'रन मशीन' हैं जिसके बल्ले पर अंकुश लगाना इस सत्र में गेंदबाजों के लिए टेढ़ी खीर साबित हो रहा है। आईपीएल फाइनल में 'मिड्रास टच' के लिए मशहूर एक अनुभवी कप्तान का

सामना एक युवा बल्लेबाज से है, जो तकनीक में भी माहिर है लिहाजा दर्शकों को मनोरंजन की पूरी सीमा मिलेगी। एक भारतीय क्रिकेट का सुनहरा इतिहास है, तब दूसरा आने वाले उज्वल कल सितारा हैं।

करीब 19 साल पहले जब युवा धोनी भारतीय टीम में पदार्पण की तैयारी कर रहे थे तब चार साल का गिल पंजाब के फजिल्का गांव में अपने दादा द्वारा हाथ से बनाए गए बल्ले से अपने बड़े से खेत में खेल रहा था। रविवार को नरेंद्र मोदी स्टेडियम पर जब 132000 दर्शक जल्दी ही 42 वर्ष के होने जा रहे धोनी को शायद आखिरी बार पीली जर्सी में देखेंगे तब भारतीय क्रिकेट का भावी सुपरस्टार गिल अपने हाथ में आईपीएल की ट्रॉफी थामने को

बेताब होगा। तीन शतक और 851 रन बना चुके गिल के बल्ले पर अंकुश लगाना धोनी की सीएसके के सामने सबसे बड़ी चुनौती होगी। दीपक चाहर की स्विंग या रविंद्र जडेजा की विकेट पर गेंदबाजी। मोहन अली की आफ स्टम्प से बाहर जाती गेंद या मथीथा पथाराना की सोधे पैर पर पड़ती गेंद, कोई नहीं जानता कि तकनीक के धनी गिल की एकाग्रता किस गेंद पर भंग होगी। वहीं धोनी के प्रशंसक उन्हें अगले साल फिर खेलते देखना चाहते हैं, लेकिन पूरा आईपीएल उन्होंने बाएं घुटने पर पड़ती बांधकर खेला है लिहाजा उनके लिए अगले सत्र में फिर खेलना मुश्किल लग रहा है। इसलिए 'थाला (तमिल में बड़ा भाई) के प्रशंसकों के लिये यह धोनी के आखिरी मैच के हर पल को यादों में कैद करने का अवसर है। वह अधिकांश मैचों में आठवें नंबर पर बल्लेबाजी के लिए उतरे हैं लेकिन तुषार भारतीय क्रिकेट का भावी सुपरस्टार और अपने हाथ में आईपीएल की ट्रॉफी थामने को

आत्मविश्वास दिया है। धोनी का करिश्मा कभी खत्म नहीं होगा। उनकी कप्तानी भारतीय क्रिकेट की किंवदंतियों का हिस्सा रहेगी। वहीं दूसरी ओर गुजरात के पास हार्दिक पंड्या के रूप में ऐसा कप्तान है जिसका मानना है कि टीम को कप्तानी का एक ही तरीका है जो धोनी से उन्हीं सीखा है। बल्लेबाज मैच जीतते हैं लेकिन गेंदबाज टूर्नामेंट जीतते हैं और यह टाइटंस ने साबित कर दिया है। मोहम्मद शमी (28 विकेट), राशिद खान (27 विकेट) और मोहित शर्मा (24 विकेट) ने अपने काम को बखूबी अंजाम दिया है। वहीं बल्लेबाजी में गिल के अलावा पंड्या ने 325 रन बनाए हैं। चेन्नई के लिये डेवोन कॉवे (625 रन), रूतुरा गायकवाड़ (564 रन), अजिंक्य रहाणे 13 मैचों में 299 रन बना चुके हैं, जबकि दुबे ने 386 रन बनाये हैं। इस आईपीएल में दुबे 33 छक्के लगा चुके हैं। गेंदबाजी में श्रीलंका के पथाराना ने 17 और देशपांडे ने 21 विकेट लिये।

शतरंज: मैग्नस कार्लसन ने 2023 सुपरबेट रैपिड एंड ब्लिट्ज पोलैंड जीता

(एजेंसी)।

पांच बार के विश्व शतरंज चैंपियन मैग्नस कार्लसन ने ग्रैंड चैस टूर (जीसीटी) के दूसरे चरण 2023 सुपरबेट रैपिड एंड ब्लिट्ज पोलैंड का खिताब जीत लिया है। नॉर्वे के ग्रैंडमास्टर और विश्व नंबर एक कार्लसन ने गुरुवार रात 24/36 के स्कोर के साथ 40,000 डॉलर का प्रथम पुरस्कार प्राप्त किया। दूसरे स्थान पर स्थानीय पसंदीदा और डिफेंडिंग चैंपियन जान-फ्रिस्टोफ ड्रुडा थे, जिन्होंने अंतिम दिन से पहले तक बढ़त का नेतृत्व किया और 23/36 के साथ सिर्फ एक अंक पीछे रहे। वह कार्लसन के खिलाफ अंतिम बाजी जीतने की स्थिति में पहुंच गए थे जिससे फैसला



प्लेऑफ में चला जाता। लेकिन वह कार्लसन से मात्र एक अंक पीछे रह गए। संयुक्त राज्य अमेरिका के वेस्ले सो और फ्रांस के मैक्सिम वाचियर-लाग्रेव 21.5 अंकों के साथ संयुक्त तीसरे स्थान पर रहे, जबकि लेवानो अरोनियन 20.5 अंकों के साथ पांचवें स्थान पर रहे। 2023 ग्रैंड चैस टूर जागरेव

क्रोएशिया में सुपरयूनाइटेट रैपिड एंड ब्लिट्ज के साथ जारी है, जो 3-10 जुलाई तक जागरेव में होगा और यूएसए में सेंट लुइस (12-19 नवंबर) तक हो रहा है। इसका समापन 19 नवंबर से 3 दिसंबर तक सेंट लुइस, मिसौरी, यूएसए में होने वाले अंतिम क्लासिकल के साथ पांचवें स्थान पर रहे। 2023 ग्रैंड चैस टूर जागरेव

शॉटगन विश्व कप: अलमाटी में ट्रैप निशानेबाज भौनीश संयुक्त बढ़त पर

ग्रीष्मकालीन ओलंपिक में कोटा हासिल करने वाले भौनीश मेंदीरता इंटरनेशनल शूटिंग स्पॉर्ट्स फेडरेशन (आईएसएसएफ) वर्ल्ड कप शॉटगन में पुरुषों की ट्रैप स्पर्धा में क्वालीफिकेशन के पहले दिन 75 में से दो टारगेट चूक गए लेकिन उन्होंने संयुक्त बढ़त बना ली। भारतीय निशानेबाज दोहरें विश्व चैंपियन और टोक्यो 2020 मिक्स्ट टीम ट्रैप विजेता स्पेन के अल्बर्टे फर्नांडीज सहित चार अन्य लोगों के साथ एक समान स्कोर पर बराबरी पर थे। 69-खिलाड़ी शनिवार को दो और दौर की योग्यता के लिए वापस आएंगे, जिसके बाद उसी दिन फाइनल होना निर्धारित है। भौनीश का पहला और तीसरा राउंड परफेक्ट 25 था। वह केवल 28वें और 43वें लक्ष्य से चूक गए और पूरे समय ठोस दिखे। सीनियर टीम के साथी जोरावर संघू और पृथ्वीराज टोन्डैमन क्रमशः 71 और 70 के स्कोर के साथ दावेदारों में 16वें और 23वें स्थान पर रहे। क्वालीफाई करने की किसी भी उम्मीद को पूरा करने के लिए दोनों शनिवार को दो राउंड में सर्वश्रेष्ठ प्रदर्शन करेंगे। महिला ट्रैप में, श्रेयसी सिंह सर्वश्रेष्ठ स्थान पाने वाली भारतीय थीं, जिन्होंने 70 अंक हासिल किए और आठवें स्थान पर रहीं। रियो ओलंपिक चैंपियन ऑस्ट्रेलिया की कैथरिन रिक्नर 73 के स्कोर के साथ सबसे आगे चल रही हैं। मनीषा कीर 65 के स्कोर के साथ 22वें और प्रीति रजक 61 के स्कोर के साथ 28वें स्थान पर हैं।



मुंबई इंडियंस की हार के बाद रोहित शर्मा ने दी सफाई, कहा- हमारी टीम रास्ता भटक गई

अहमदाबाद ।

मुंबई इंडियंस के कप्तान रोहित शर्मा ने हार के बाद अपनी सफाई दी है। रोहित शर्मा ने कहा है कि हमारी टीम शुरुआत में ही रास्ता भटक गई थी। गौरतलब है कि शुक्रवार को इंडियन प्रीमियर लीग (आईपीएल) 2023 के दूसरे क्वालीफायर मैच में गुजरात टाइटंस ने मुंबई इंडियंस पर 62 रन से बड़ी जीत दर्ज कर फाइनल में जगह बनाई। गुजरात ने पहले बल्लेबाजी करते हुए 234 रनों का लक्ष्य रखा था, जिसके जवाब में मुंबई 18.2 ओवर में 171 रनों पर ही सिमट गई। गुजरात अब रविवार, 28 मई को फाइनल में चेन्नई सुपर किंग्स का सामना करेगी। वहीं, क्वालीफायर मैच में

हार के बाद मुंबई इंडियंस के कप्तान रोहित शर्मा थोड़े निराश दिखे। पांच बार की चैंपियन मुंबई इस सीजन फाइनल में जगह नहीं बना पाई। हार के बाद कप्तान रोहित बोले की गुजरात ने पार स्कोर से 25 रन अतिरिक्त बनाए और उन्होंने कहा कि गुजरात के बल्लेबाज शुभमन गिल की पारी (129 रन) शानदार रही और उनकी टीम में कोई भी बल्लेबाज वैसी भूमिका नहीं निभा पाया। शुभमन की तारीफ करते हुए रोहित शर्मा ने कहा कि यह एक अच्छा टोटल था, शुभमन ने वास्तव में अच्छी बल्लेबाजी की। विकेट वास्तव में अच्छ था। उन्हें 25 अतिरिक्त मिले, जब हमने बल्लेबाजी की तो हम काफी सकारात्मक थे। पर्याप्त साझेदारी

नहीं कर सके। कैमरून ग्रीन और सूर्यकुमार ने अच्छी बल्लेबाजी की लेकिन हम रास्ता भटक गए। हमने पावरप्ले में कुछ विकेट गंवाए और इस तरह के लक्ष्य का पीछा करते समय गति नहीं मिली। हम एक बल्लेबाज चाहते थे जैसे शुभमन गिल ने अंत तक बल्लेबाजी की, और आप कभी नहीं जानते - एक पक्ष छोटा है और विकेट अच्छ था, कुछ भी हो सकता है, श्रेय जहां यह होना चाहिए गुजरात ने अच्छ खेला। मैच के दौरान मुंबई के विकेटकीपर बल्लेबाज फिल्लिंग के दौरान अपनी ही टीम के खिलाड़ी की कोहनी आंख में लगने से चोटिल हो गए, जिसपर बात करते हुए रोहित ने कहा कि हमने इसकी उम्मीद नहीं की थी, उसे (ईशान)

थोड़ा झटका लगा था, मुझे नहीं पता कि यह कै से हुआ। हम अलग-अलग परिस्थितियों और अलग-अलग स्थितियों के अनुकूल होने की बात करते रहे हैं। मैं उस पर गौर नहीं करूंगा, हमने गेम जीतने के लिए अच्छ नहीं खेला। इस खेल को खेलने और तीसरे के रूप में क्वालीफाई करने से हमें बहुत आत्मविश्वास मिलता है, हमारी बल्लेबाजी सबसे बड़ी सकारात्मक रही है, कुछ युवा खिलाड़ी विशेष रूप से और इसे अगले सीजन में ले जाएं और देखें कि आप क्या कर सकते हैं। रोहित शर्मा ने कहा कि इस सीजन में सभी गेंदबाजी टीमों को चुनौती दी गई है, पिछले गेम में जो हुआ उसे देखते हुए हमारा प्रदर्शन शानदार रहा।

संक्षिप्त समाचार



पूर्व कप्तान गावस्कर ने हार्दिक पांड्या की तारीफ कर कहा वहां धोनी का याद दिलाता है

मुंबई । भारत के पूर्व कप्तान सुनील गावस्कर ने गुजरात टाइटंस के कप्तान हार्दिक पांड्या की तारीफ कर कहा कि वह टीम में जो इत्मीनान का भाव लाते हैं, वह महेंद्र सिंह धोनी की याद दिलाता है। पांड्या की कप्तानी में गुजरात लगातार दूसरी बार फाइनल में पहुंची है। गुजरात ने दूसरे क्वालीफायर में पांच बार की चैंपियन मुंबई इंडियंस को 62 रन से हराया। गावस्कर ने कहा, हार्दिक बार बार कहता आया है कि वह धोनी का कितना बड़ा मुरीद है। जब दोनों टॉस के लिए उतरते हैं, तब दोनों के चेहरों पर मुस्कराहट होगी और यह काफी दोस्ताना माहौल में होगा, लेकिन मैच में माहौल अलग होगा। पांड्या के पास यह दिखाने का सुनहरा मौका है कि उसने कितना तेजी से सीखा है। उन्होंने कहा, पिछले साल वह पहली बार कप्तानी कर रहा था तब किसी ने सोचा भी नहीं था कि क्या अपेक्षा करनी है, क्योंकि वह बेहद रोमांचक क्रिकेटर पहले से था। लेकिन पिछले एक साल में हमने देखा कि टीम में वह जो इत्मीनान का भाव लाता है, वह धोनी की याद दिलाता है। यह खुश रहने वाली टीम है जैसी कि सीएसके है। हार्दिक को इसका कार्फो ज्ञान है। गावस्कर ने टाइटंस की सफलता का श्रेय कोच आशीष नेहरा को भी दिया। उन्होंने कहा, मैं नेहरा को भी श्रेय दूंगा। वह ऐसा इंसान है कि आप चेंज रूम में हों या कमेट्री बॉक्स में, आप हंसते रहते हैं, वह जीवन बहुत सरल बना देता है और क्रिकेट की नेहरा में जबर्दस्त समझ है। टाइटंस बेहतरीन टीम है और लीग चरण में शीर्ष पर रही है। उसके चेन्नई सुपर किंग्स से तीन अंक अधिक थे। लीग चरण में बेहतरीन प्रदर्शन करके ही वे फाइनल में पहुंचे हैं। चेन्नई को बखूबी पता है कि उसके सामने चुनौती आसान नहीं है।

नेसर को अब भी मिल सकती है डब्ल्यूटीसी के लिए टीम में जगह : मैकडोनाल्ड

मेलबर्न । ऑस्ट्रेलियाई क्रिकेट टीम के कोच एंड्रयू मैकडोनाल्ड ने कहा है कि युवा खिलाड़ी माइकल नेसर ने काउंटी क्रिकेट में शानदार प्रदर्शन किया है। मैकडोनाल्ड के अनुसार अगर विश्व टेस्ट चैंपियनशिप (डब्ल्यूटीसी) फाइनल में कोई खिलाड़ी चोटिल होता है तो उसकी जगह ऑलराउंडर नेसर को जगह मिल सकती है। साथ ही कहा कि आगामी एशेज श्रृंखला में भी उन्हें टीम में शामिल किया जा सकता है। नेसर ने रूमेगॉन काउंटी की ओर से अभी तक तीन पारियों में 123, 86 और 90 रन बनाए हैं। इसके बाद भी उन्हें अगले महीने होने वाले डब्ल्यूटीसी फाइनल और एशेज के पहले दो टेस्ट मैचों के लिए ऑस्ट्रेलिया की 17 सदस्यीय टीम जगह नहीं मिली है पर कोच मैकडोनाल्ड ने कहा कि उन्हें अब भी अवसर मिल सकता है। भारत और ऑस्ट्रेलिया के बीच डब्ल्यूटीसी फाइनल सात जून से ओवल में खेला जाएगा जबकि पांच टेस्ट मैचों की एशेज श्रृंखला 16 जून से शुरू होगी। मैकडोनाल्ड ने कहा, 'हम जानते हैं कि नेसर किस प्रकार का प्रदर्शन कर रहा है। नेसर और सीन एबोट डब्ल्यूटीसी की तैयारियों के लिए लंदन में टीम से जुड़ेंगे।

जब टीम मुसीबत में होती है तब मैं राशिद खान पर भरोसा करता हूं : पांड्या

गिल की शानदार पारी की तारीफ

अहमदाबाद ।

आईपीएल 2023 के क्वालीफायर मैच में मुंबई इंडियंस के खिलाफ 62 रनों की जीत के बाद गुजरात टाइटंस के कप्तान हार्दिक पांड्या ने स्पिरित राशिद खान को अपना सबसे भरोसेमंद खिलाड़ी बताया। मैच में जहां शुभमन गिल ने 129 रनों की शतकीय पारी खेली, वहीं स्पीनर राशिद खान ने टिम डेविड और तिलक वर्मा की विकेट चटकाकर टीम की जीत में योगदान दिया। हालांकि, इस मैच में मोहित शर्मा ने गुजरात की ओर से सर्वश्रेष्ठ

पांच विकेट चटकाए, लेकिन पांड्या ने कहा कि जब भी टीम मुसीबत में होती है, तब वह राशिद पर भरोसा करते हैं। पांड्या ने कहा, मुझे लगता है कि हमने उसके (राशिद के बारे में) बारे में काफी कुछ बोल दिया है। जब टीम मुश्किल स्थिति में होती है, तब मैं उस पर भरोसा कर सकता हूँ। पांड्या ने इसके साथ बल्ले से शानदार प्रदर्शन के लिए गिल की तारीफ कर उनकी पारी को बेहतरीन करार दिया। उन्होंने कहा, आज की शुभमन की पारी बेहतरीन में से एक थी, वह कभी हड़बड़ी में नहीं दिखे। ऐसा लगा



जैसे कोई गेंद फेंक रहा था और वह हिट कर रहा था। वह अंतरराष्ट्रीय और फं चाइजी क्रिकेट में सुपरस्टार होगा। मेरी उसके साथ बातचीत होती है, मैं कोशिश करता हूँ कि लोग मेरी ऊर्जा को इस्तेमाल करें। मुझे लगता है कि वह जिस स्पष्टता और आत्मविश्वास को लेकर चल रहे हैं वह अद्भुत है। बता दें कि यह लगातार दूसरी बार है, जब गुजरात टाइटंस का फाइनल में पहुंची है। पिछले सीजन ही आईपीएल में शामिल हुई गुजरात टाइटंस ने अपने पहले ही

ईशान को लगी कोहनी में चोट, डब्ल्यूटीसी फाइनल के लिए बड़ी मुश्किलें

अहमदाबाद । ईशान किशन को चोट लगने के कारण डब्ल्यूटीसी फाइनल के लिए टीम में ड्रॉ किया की मुश्किलें बढ़ गई हैं। गौरतलब है कि भारत और ऑस्ट्रेलिया के बीच अगले महीने ओवल में होने वाले वर्ल्ड टेस्ट चैंपियनशिप फाइनल से पहले ईशान किशन चोटिल हो गए। इस कारण वे आईपीएल 2023 के क्वालीफायर-2 में बल्लेबाजी करने भी नहीं उतरे। उनकी जगह नेहरू वेंडरा को ओपनिंग करना पड़ा और वे फेल भी रहे। किशन को चोटिल केवल रहलु की जगह पर भारतीय टीम में शामिल किया गया था। वे शुक्रवार को गुजरात टाइटंस के खिलाफ मुंबई इंडियंस के साथी खिलाड़ी क्रिस जॉर्डन से टकराने के कारण चोटिल हो गए। दूसरी तरफ ऑस्ट्रेलिया के ऑलराउंडर कैमरून ग्रीन मुंबई इंडियंस की पारी के दूसरे ओवर में हार्दिक पंड्या की तेजी से उठती गेंद पर चोटिल हो गए। उनकी बायीं कोहनी पर गेंद लगी, जिससे उन्हें मैदान छोड़ना पड़ा। हालांकि उन्होंने बाद में वापसी की और 20 गेंदों पर 30 रन बनाए। बता दें कि डब्ल्यूटीसी फाइनल 7 जून से लंदन के ओवल में खेला जाएगा। इसके लिए विराट कोहली, मोहम्मद सिराज, शार्दुल ठाकुर जैसे कई खिलाड़ी इंग्लैंड पहुंच चुके हैं। 24 साल के ईशान किशन वनडे में दोहरा शतक ठोक चुके हैं। वे टीम इंडिया की ओर से वनडे और टी20 खेल चुके हैं। उनका टेस्ट डेब्यू बाकी है। उनके फस्ट क्लास करियर की बात करें, तो उन्होंने 48 मैच में 39 की औसत से 2985 रन बनाए हैं। 6 शतक और 16 अर्धशतक लगाया है। इसमें 273 रन का बड़ा स्कोर शामिल है। वे ओवरऑल टी20 में शतक ठोक चुके हैं। ईशान किशन के आईपीएल 2023 के प्रदर्शन की बात करें, तो उन्होंने 30 की औसत से 454 रन बनाए। 3 अर्धशतक जड़ा। 75 रन उनका बेस्ट प्रदर्शन रहा। वे ओवरऑल टी20 के 167 मैच में 4292 रन बना चुके हैं। 3 शतक और 24 अर्धशतक लगाया है।



शुभमन गिल ने जड़े एक ओवर में तीन छक्के, बताया आईपीएल की सबसे अच्छी पारी

अहमदाबाद ।

इंडियन प्रीमियर लीग (आईपीएल) 2023 के दूसरे क्वालीफायर मुकाबले में शुक्रवार को गुजरात टाइटंस ने मुंबई इंडियंस पर 62 रन से बड़ी जीत दर्ज कर फाइनल में जगह बना ली है। इस अवसर पर गिल ने कहा कि मैच में एक ओवर में तीन छक्के जड़कर आईपीएल की सबसे अच्छी पारी बनाया। शुभमन गिल ने गुजरात ने पहले बल्लेबाजी करते हुए शुभमन गिल की शतकीय पारी के बदौलत 234 रनों का लक्ष्य रखा और इसके बाद गुजरात के गेंदबाज मोहित शर्मा ने गेंदबाजी में 5 विकेट चटकाते हुए, मुंबई की बल्लेबाजी को 1812 ओवर में 171 रनों पर ही समेट दिया। गुजरात के बल्लेबाज गिल ने

इस मैच 60 गेंदों में 7 चौके और 10 छक्कों की मदद से 129 रनों की पारी खेली, यह आईपीएल प्लेऑफ में किसी बल्लेबाज द्वारा खेली गई अब तक की सबसे बड़ी पारी है। इस शानदार पारी के लिए शुभमन गिल को प्लेयर ऑफ द मैच अवार्ड से नवाजा गया, इस अवसर पर गिल ने कहा कि मैच में एक ओवर में तीन छक्के जड़ते ही उन्हें लगा कि यह उनका दिन है और उन्होंने कहा कि यह उनकी आईपीएल की सबसे अच्छी पारी थी। इस दौरान शुभमन गिल ने कहा कि मेरे लिए, यह गेंद दर गेंद खेलना है और ओवर टू ओवर खेलना है। जिस ओवर में मैंने तीन छक्के जड़े थे, उससे मुझे आगे बढ़ने का मोमेंटम मिला। तभी मुझे एहसास हुआ कि यह मेरा दिन हो सकता है। यह बल्लेबाजी के

लिए भी अच्छ विकेट था। आप बल्लेबाज के तौर पर आधिकार करते रहते हैं लेकिन मेरे लिए विश्वास ज्यादा जरूरी है। मैं एक अच्छे अंतरराष्ट्रीय सत्र में भी आ रहा हूँ। पिछला सीजन भी अच्छ रहा था। जब मैं अच्छे शुरुआत करता हूँ, तो मुझे विश्वास होता है कि मैं अच्छ स्कोर कर सकता हूँ। शुभमन गिल ने कहा कि पिछले वेस्टइंडीज दौरे से, मुझे लगता है कि मैंने एक गियर बदल दिया है, मैं पिछले आईपीएल से पहले चोटिल हो गया था, लेकिन मैं अपने खेल पर काम कर रहा हूँ। गौरतलब है कि भारतीय युवा बल्लेबाज शुभमन गिल की आकर्षक शतकीय पारी और अनुभवी तेज गेंदबाज मोहित शर्मा के पांच विकेट के दम पर गुजरात टाइटंस ने

दूसरे क्वालीफायर में मुंबई इंडियंस को 62 रन से करारी शिकस्त देकर इंडियन प्रीमियर लीग (आईपीएल) में लगातार दूसरे खिताब की तरफ मजबूत कदम बढ़ाए। गुजरात की टीम रविवार को यहां होने वाले फाइनल में चार बार के चैंपियन चेन्नई सुपर किंग्स का सामना करेगा जिससे उसे चेन्नई में खेले गए पहले क्वालीफायर में 15 रन से हराया था। गिल ने 60 गेंदों पर 129 रन बनाए और इस बीच लंबे शॉट खेलने की अपने कौशल का शानदार नमूना पेश किया। उन्होंने अपनी पारी में सात चौके और 10 छक्के लगाए। गिल ने इस बीच साई सुदर्शन (31 गेंदों पर 43 रन) के साथ दूसरे विकेट के लिए 64 गेंदों पर 138 रन की साझेदारी की।



कुआलालंपुर, मलेशिया में मलेशिया मास्टर्स 2023 में जापान की मात्सुमोटो मायू (सामने)/जगहाय वकाना चीनी ताइपे की सू या रिंग/लिन वान रिंग के खिलाफ महिला युगल कार्डन फाइनल मैच के दौरान प्रतिस्पर्धा करती हुईं।

31 मई से तीन जून तक भारत की यात्रा पर आएंगे नेपाली पीएम

काठमांडू। नेपाली प्रधानमंत्री पुष्प कमल दहाल 'प्रचंड' अपने भारतीय समकक्ष नरेन्द्र मोदी के च्योते पर 31 मई से भारत की चार दिवसीय यात्रा करने वाले हैं। यहां विदेश मंत्रालय सूत्रों ने जानकारी दी। पिछले साल दिसंबर में, तीसरी बार प्रधानमंत्री का पदभार संभालने के बाद यह प्रचंड की पहली विदेश यात्रा होगी। विदेश मंत्रालय के सूत्रों ने बताया कि यात्रा 31 मई से तीन जून तक होगी। विदेश मंत्री एन पी सोद के सहयोगी अधिकारी ने बताया, 'विदेश मंत्रालय प्रधानमंत्री प्रचंड की आधिकारिक यात्रा की औपचारिक घोषणा शनिवार को करेगा। यह यात्रा 31 मई से तीन जून तक होगी और वह प्रधानमंत्री नरेन्द्र मोदी के साथ बैठक करने के अलावा अन्य उच्च स्तरीय बैठकें होंगी हैं। अधिकारी ने बताया, 'यात्रा की तैयारियां अंतिम चरण में हैं। इस बीच, भारत में नियुक्त नेपाल के राजदूत शंकर प्रसाद शर्मा ने नई दिल्ली में विदेश मंत्री एस जयशंकर से इस हफ्ते मुलाकात की और प्रचंड की आगामी यात्रा पर चर्चा की।

गलती से फिसल कर बाड़े में गिरा शख्स, 40 मगरमच्छों का बना निवाला

नामपेन्ह 172 वर्षीय एक कंबोडियाई नागरिक अपने परिवार के रेप्टाइल फार्म में एक बाड़े से मगरमच्छ को छड़ी की मदद से बाहर निकालने की कोशिश कर रहे थे, क्योंकि उसने बाड़े में अंडे दिए थे। तभी मगरमच्छ ने उस लकड़ी को पकड़ लिया जिससे वह उसे हांक रहे थे और बुजुर्ग को अंदर खींच लिया। इसके बाद करीब 40 मगरमच्छों का झुंड उनके इर्द गिर्द इकट्ठा हो गया और उनके शरीर के चीथड़े करके वहां खून से लथपथ लाश को बाड़े में छोड़ दिया। रिपोर्ट के मुताबिक पुलिस का कहना है कि जब वह शख्स पिंजरे में अंडे देने वाले मगरमच्छ को अलग करने की कोशिश कर रहे थे तभी उसने छड़ी पर हमला बोल दिया और वह उसके अंदर गिर गए। उसके बाद बाकी मगरमच्छों ने भी उन पर हमला बोल दिया और उन्हें तब तक काटते रहे जब तक वह मर नहीं गए। बुजुर्ग के पूरे शरीर पर काटने के निशान मौजूद थे और उनका एक हाथ मगरमच्छ निगल भी गया था। पुलिस का कहना है कि 2019 में भी इसी तरह एक दो साल की बच्ची को इसी गांव में रेप्टाइल फार्म में मगरमच्छ काट कर खा गए थे। अंगकोर वाट के प्रसिद्ध खड्डरों वाले शहर का प्रवेश द्वार माने जाने वाले सिंघमरी में बड़ी संख्या में रेप्टाइल फार्म हैं। यहां रेप्टाइल को उनके अंडे, खाल, मांस और उनके बच्चों को बेचने के लिए पाला जाता है।

बच्चे ने पुलिस को फोन कर मांगी मदद, जवान ने उसे ही मार दी गोली

- नाबालिग गंभीर रूप से घायल, अस्पताल में करवाया भर्ती

मिसिसिपी। अमेरिका के मिसिसिपी राज्य में दिल दहला देने वाली एक घटना सामने आई है, जहां एक पुलिसकर्मी ने 11 वर्षीय लड़के को गोली मार दी। नाबालिग ने 911 पर फोन कर पुलिस से मदद मांगी थी। इसके बाद पुलिस अधिकारी बताए गए पते पर पहुंचा और गोली मार दी। गोली लगने से नाबालिग गंभीर रूप से घायल हो गया। इसके बाद उसे आनन-फानन में अस्पताल ले जाया गया। जहां उसका इलाज जारी है। बताया जा रहा है कि अब पीड़ित लड़का खतरों से बाहर है। लड़के की पहचान एड्रियन मुरी के रूप में की गई है। पीड़ित लड़के के परिजनो ने आरोपित पुलिस अधिकारी को बर्खास्त करने की मांग की है। लड़के की मां का कहना है कि इंडिओला पुलिस विभाग के एक अधिकारी ने शनिवार की सुबह एड्रियन को सोने में गोली मार दी थी, जब अधिकारी बच्चे के घर पर घरेलू गड़बड़ी की कॉल करने पर पहुंचा था। बच्चे की मां ने कहा कि बच्चे द्वारा घरेलू घटना के लिए पुलिस बुलाए जाने के बाद इंडोला पुलिस विभाग का एक अधिकारी घर आया। महिला ने बताया कि उसका पति सुबह करीब चार बजे घर पर गुर्रसे में आया और झगड़ा करने लगा। इस दौरान उसका बेटा और भतीजा सो रहे थे। तभी उसने अपने बेटे को मोबाइल फोन दिया और दादी व पुलिस को फोन करने के लिए कहा, इस दौरान एड्रियन ने सबसे पहले पुलिस को फोन लगाया और घरेलू झगड़ा की सूचना दी। इसके बाद पुलिस अधिकारी घर के बाहर पहुंचा। उसने पहले दरवाजा खटखटाया और फिर लात मारकर दरवाजा तोड़ दिया। इस दौरान उसने बाहर से ही आवाज लगाई कि जो कोई भी घर के अंदर है सभी लोग बाहर आ जाए। इसके बाद एड्रियन जैसे ही लिविंग रूम में पहुंचा पुलिस अधिकारी ने उसे गोली मार दी। इस दौरान उसे समझ ही नहीं आया कि क्या हुआ। नाबालिग खून से लथपथ हो गया और उसे अस्पताल पहुंचाया गया। पीड़ित परिजनो ने सीसीटीवी फुटेज जारी करने की मांग की है।

पहली बार मंगल ग्रह से पृथ्वी पर आए रिग्नल, वैज्ञानिकों ने किया डिकोड

कैलिफोर्निया। पृथ्वी से परे एक और जीवन की खोज लगातार जारी है। पहली बार मंगल ग्रह से पृथ्वी ग्रह पर एक संकेत भेजा गया है। एक अंग्रेजी अखबार की रिपोर्ट के अनुसार अंतरिक्ष एजेंसी एक्सोमार्स ट्रेस गैस ऑब्सेर्वर (टीजीओ) ने मंगल के चारों ओर अपनी कक्षा से एक एक्कोडेड संदेश भेजा, ताकि एक ऐसी स्थिति को क्रिप्ट किया जा सके जो हमें भविष्य में किसी अन्य सभ्यता से वास्तविक संकेत प्राप्त करने पर होगी। ए साइन्स इन स्पेस प्रोजेक्ट पर कार्य करने वाली डेनिएला डी पाउलिस ने कहा कि इतिहास में, मानवता ने शक्तिशाली और परिवर्तनकारी घटनाओं में अर्थ की खोज की है। एक अलौकिक सभ्यता से एक संदेश प्राप्त करना पूरी मानव जाति के लिए एक गहरा परिवर्तनकारी अनुभव होगा। सर्व फॉर एक्सट्राटेरेस्ट्रियल इंटेलिजेंस (सेटी) संस्थान में काम करने वाली पाउलिस एक अलौकिक संदेश को डिकोड करने और व्याख्या करने की प्रक्रिया का पता लगाने के लिए एक परियोजना बनाने के लिए अंतरराष्ट्रीय विशेषज्ञों और अंतरिक्ष वैज्ञानिकों की एक टीम को एक प्लेटफॉर्म पर लेकर आई है। बता दें कि परियोजना के हिस्से के रूप में यूरोपीय प्रोब द्वारा सिग्नल भेजा गया था और ग्रीन बैंक टेलीस्कोप (वेस्ट वर्जीनिया), मेडिसिना रेंडियो एस्ट्रोनामिकल स्टेशन (इटली), एलन टेलीस्कोप एरे (कैलिफोर्निया) और वेरी लार्ज ऐरे द्वारा प्राप्त किया गया था। गौरतलब है कि संदेश को डी पाउलिस और उनकी टीम द्वारा डिजाइन और एन्कोड किया गया था। हालांकि वर्तमान में इसका खुलासा नहीं किया गया है।

जापानी तट के करीब उड़ान भरे रूस के दोही विमान

-जापान ने गश्त के लिए भेजा लड़ाकू विमान, भागे रूसी विमान

टोक्यो। रूस के दोही विमानों ने जापानी तट के करीब उड़ान भरी। इसे देख जापान ने अपने लड़ाकू विमानों को तुरंत उस इलाके में गश्त के लिए भेज दिया। जापानी लड़ाकू विमानों को आते देख रूसी दोही विमान अंतरराष्ट्रीय हवाई सीमा में वापस चला गया। जापान ने बताया कि रूस की खुफिया जानकारी इकट्ठा करने वाले विमानों ने गुरुवार को जापान सागर में काफी अंदर तक घुस आए थे। जापानी रक्षा मंत्रालय ने मीडिया को बताया कि एक रूसी विमान ने जापान के उत्तर से नीचे अपने पश्चिमी तट के साथ उड़ान भरी, वहीं दूसरे ने इसके ठीक विपरीत रास्ता अपनाया। जापानी रक्षा मंत्रालय ने कहा कि रूसी दोही विमानों को आते देख जापानी सेंटर डिफेंस फोर्स की उत्तरी वायु सेना कमांड और दूसरी इलाकों के लड़ाकू विमानों को तुरंत एयरबॉन किया गया। इन लड़ाकू विमानों को आते देख रूसी दोही विमान अंतरराष्ट्रीय हवाई सीमा के अंदर चले गए। जापान ने दावा किया है कि इस दौरान उसके हवाई क्षेत्र का उल्लंघन नहीं किया गया, हालांकि माहौल को देख सतर्कता के लिए तुरंत ही लड़ाकू विमानों को तैनात किया गया। जापान ने इस घटना के बारे में और कोई जानकारी नहीं दी है। यह घटना जापान में आयोजित जी-7 शिखर सम्मेलन में यूक्रेनी राष्ट्रपति व्लाडिमिर जेलेन्स्की के शामिल होने के कुछ दिनों बाद हुई है। जापान ने फरवरी 2022 में यूक्रेन पर आक्रमण को लेकर रूस पर प्रतिबंधों का समर्थन किया था। जापान लगातार रूस के खतरों को दुनिया के सामने उठाता रहा है। जापान की नई रक्षा नीति में भी एशिया में रूस की सैन्य शक्ति और चीन के साथ दोस्ती को एक बड़ा खतरा बताया गया है। पिछले साल मई में टोक्यो में अमेरिका के नेतृत्व वाले क्राइ समूह की बैठक के तुरंत बाद चीनी और रूसी लड़ाकू विमानों ने जापान के पास संयुक्त उड़ानें भरी थीं। हाल में भी रूस ने जापान सागर में मिसाइलों का भी परीक्षण किया और सैन्य अभ्यास भी आयोजित किया है। रूस जापान को एक शत्रुतापूर्ण देश मानता है। रूस की इस लिस्ट में अमेरिका, ब्रिटेन और ऑस्ट्रेलिया के अलावा कई दूसरे नाटो देश शामिल हैं। रूस और जापान कुरील द्वीप समूह को लेकर भी एक दूसरे से उलझे हुए हैं।



रूसी विदेश मंत्री सर्गेई लावरोव और यूरेशियन मामलों के लिए चीनी विशेष दूत ली हुई के नेतृत्व में प्रतिनिधिमंडल के सदस्यों ने मास्को में वार्ता की।

‘नाटो प्लस’ में भारत को शामिल करने की सिफारिश

अमेरिकी संसद की एक शक्तिशाली समिति ने यह पहल की

वाशिंगटन (एजेंसी)। अमेरिकी संसद की एक शक्तिशाली समिति ने 'नाटो प्लस' में भारत को शामिल करने की सिफारिश की है, जबकि प्रधानमंत्री नरेन्द्र मोदी अमेरिका की अगले महीने यात्रा करने वाले हैं। नाटो प्लस यानी नाटो प्लस 5 एक सुरक्षा व्यवस्था है, जो नाटो और पांच गठबंधन राष्ट्रों ऑस्ट्रेलिया, न्यूजीलैंड, जापान, इजराइल और दक्षिण कोरिया को वैश्विक रक्षा सहयोग बढ़ाने के लिए साथ लाती है। भारत को इसमें शामिल करने से इन देशों के बीच खुफिया जानकारी निर्बाध तरीके से साझा हो पाएगी और भारत की बिना किसी समय अंतराल के आधुनिक सैन्य प्रौद्योगिकी तक पहुंच बन सकेगी। अमेरिका और चाहनीज कम्युनिस्ट पार्टी (सीसीपी) के बीच सामरिक प्रतिस्पर्धा संबंधी संसद की चयन समिति ने भारत को शामिल कर नाटो प्लस को मजबूत बनाने समेत ताईजिन की प्रतिरोधक क्षमता बढ़ाने के लिए एक नीति प्रस्ताव पारित कर दिया। इस समिति की अगुवाई अध्यक्ष माइक गालाघर और रैंकिंग सदस्य राजा कृष्णमूर्ति ने की।

अमेरिकी चयन समिति ने कहा कि चीन की कम्युनिस्ट पार्टी के साथ सामरिक प्रतिस्पर्धा जीतने



और ताइवान की सुरक्षा सुनिश्चित करने के लिए अमेरिका को हमारे सहयोगियों और भारत समेत सुरक्षा साझेदारों के साथ संबंध मजबूत करने की आवश्यकता है। नाटो प्लस में भारत को शामिल करने से हिंद प्रशांत क्षेत्र में सीसीपी की आक्रामकता को रोकने और वैश्विक सुरक्षा मजबूत करने में अमेरिका तथा भारत की करीबी साझेदारी बढ़ेगी।

भारतीय-अमेरिकी रमेश कपूर ने कहा कि यह एक महत्वपूर्ण घटनाक्रम है। उन्होंने उम्मीद जताई कि इस सिफारिश को राष्ट्रीय रक्षा प्राधिकार कानून 2024 में जगह मिलेगी और अंततः यह कानून बन जाएगा। रमेश कपूर पिछले 6 साल से इस प्रस्ताव पर काम कर रहे हैं। गौरतलब है कि प्रधानमंत्री मोदी अगले महीने राजकीय यात्रा पर अमेरिका आएंगे।

पाक में पानी के प्रवाह को कम करेगा भारत? सिंधु जल के 'दुरुपयोग' को रोकने के लिए मोदी सरकार ने क्या बनाई योजना



नई दिल्ली (एजेंसी)। भारत ने सिंधु जल संधि के संबंध में बैठक की है। अधिकारियों की बैठक में बताया गया कि सिंधु बेसिन परियोजनाओं के कामों में भारत ने प्रगति की है। सिंधु जल संधि के तहत भारत के अधिकारों को लागू करने के प्रभारी एक अंतर-मन्त्रालयी कार्य समूह ने एक बैठक में देश के नदी जल अधिकारों के उपयोग में सुधार के लिए जम्मू और कश्मीर में कई पनबिजली परियोजनाओं को पूरा करने के महत्व पर जोर दिया। बता दें कि संधि में संशोधन को लेकर भारत द्वारा पाकिस्तान को दिए गए अल्टीमेटम के महीनों बाद यह बैठक हुई और इसमें

डिटी एनएसए विक्रम मिश्री सहित उच्च पदस्थ अधिकारियों ने भाग लिया। सिंधु जल संधि के तहत अपने अधिकारों के इस्तेमाल को सुनिश्चित करने के लिए जम्मू कश्मीर में दूसरी बैठक की गई है। बैठक की अध्यक्षता भारत के उप राष्ट्रीय सुरक्षा सलाहकार विक्रम मिश्री ने की। उन्होंने राज्य में हाइड्रो पावर के प्रगति की समीक्षा की है। बैठक में जम्मू कश्मीर विद्युत विकास निगम ने कहा कि भारत ने कई हिस्सों में बढ़त हासिल की है। विभाग ने काम को समय पर पूरा करने पर जोर दिया है।

वरिष्ठ सदस्यों के पलायन करने के बाद इमरान की पार्टी का खेल खत्म: मरियम नवाज

इस्लामाबाद (एजेंसी)। पाकिस्तान मुस्लिम लीग नवाज की वरिष्ठ उपाध्यक्ष मरियम नवाज ने पाकिस्तान तहरीक-ए-इंसाफ की अध्यक्ष इमरान खान पर तंज कसा है। उन्होंने कहा कि इमरान खान की पार्टी के वरिष्ठ सदस्यों का पाकिस्तान से पलायन करने के बाद खेल खत्म हो गया है। मरियम नवाज ने पाकिस्तान के वेहारी में पीएमएल-एन के युवा सम्मेलन को संबोधित किया। अपने संबोधन के दौरान उन्होंने 9 मई की घटनाओं के बारे में बात की, जिस दिन इमरान खान को गिरफ्तार किया गया था। उस दिन पूरे पाकिस्तान में हिंसक यात्री इमरान प्रदर्शन शुरू हो गए थे।

इमरान खान की पार्टी से एक के बाद एक बड़ा नेता किनारा करता जा रहा है। इस पर तंज कसते हुए मरियम नवाज ने कहा कि लोगों की लाइन लगी है। उन्होंने कहा कि जब नेता ही गीदड़ है तो लोग उसके साथ कैसे खड़े होंगे? मीडिया के अनुसार मरियम ने कहा कि आपके लोग ही खुलासा कर रहे हैं कि इमरान खान ही 9 मई की घटनाओं का मास्टरमाइंड हैं। मरियम ने कहा कि इमरान खान 9 मई के आतंकवाद के मास्टरमाइंड थे, लेकिन उनके कार्यकर्ता आतंकवाद विरोधी अदालत का सामना कर रहे हैं। मरियम ने कहा कि आपका यानी इमरान खान समय समाप्त हो गया है और कोई भी

अगले चुनावों में पीटीआई का टिकट लेने की कोशिश नहीं करेगा। मरियम का ये तंज इमरान खान के ऊपर बड़ी सैन्य कार्रवाई की ओर इशारा कर रहा है। पाकिस्तान के गृहमंत्री राणा सनाउल्लाह ने शुक्रवार को कहा कि पूर्व प्रधानमंत्री इमरान खान की गिरफ्तारी के बाद नौ मई को रक्षा प्रतिष्ठानों पर हमलों में सलिलता को लेकर सैन्य अदालतों में मुकदमा चलाने के लिए अब तक केवल 33 आरोपियों को अधिकारियों को सौंपा गया है। ऐसा माना जा रहा है कि इमरान खान पर भी मुकदमा चलाया जा सकता है। पाकिस्तान तहरीक-ए-इंसाफ पार्टी के

रामिरेज ने कहा, हमारा कर्तव्य है कि हम अपने पूर्व सैनिकों के प्रति अपनी प्रतिबद्धता को बनाए रखें, जो हमारे देश में स्वास्थ्य कर्मियों की कमी से प्रभावित हो रहे हैं। हम अपने ससुद्धियों में अप्रवासियों के साथ इस कमी को दूर

कर सकते हैं जो तैयार हैं और काम करना चाहते हैं, लेकिन कई बाधाओं का सामना करते हैं। डेट्रूयट वीए मेडिकल सेंटर को लगभग अपने क्लिनिक को बंद करने के बाद दिग्गजों के लिए विस्तारित स्वास्थ्य देखभाल प्रदाता अधिनियम विकसित किया गया था, जो 90 से अधिक स्थानीय दिग्गजों को जीवन रक्षक देखभाल प्रदान करता है। कांग्रेस महिला कार्यालय द्वारा जारी एक बयान में कहा गया है, प्रतिनिधि तलीब का हस्तक्षेप क्लिनिक को बंद होने से रोकने में सक्षम था और यह बिल यह सुनिश्चित करने के लिए डिजाइन किया गया है कि भविष्य में ऐसी स्थिति फिर से उत्पन्न न हो।

बड़ी टेक कंपनियों और कर्मचारियों को कर सकती हैं बाहर : मस्क



सैन फ्रांसिस्को। ट्विटर के निवर्तमान सीईओ एलन मस्क ने कहा है कि सिलिकॉन वैली कंपनियां उत्पादकता को प्रभावित किए बिना और अधिक कार्यबल में कटौती कर सकती हैं। मस्क ने पिछले साल अक्टूबर-नवंबर में 80 प्रतिशत से अधिक ट्विटर कर्मचारियों को हटा दिया था। लंदन में एक शिखर सम्मेलन में मस्क ने कहा कि ट्विटर पर बहुत सारे लोग हैं, जो बहुत अधिक मूल्यवान नहीं लगते हैं। उन्होंने कहा 'कि मुझे लगता है कि कई सिलिकॉन वैली कंपनियों में यह सच है। मुझे लगता है कि अन्य कंपनियों में उनकी उत्पादकता को प्रभावित किए बिना, वास्तव में उनकी उत्पादकता में वृद्धि के बिना महत्वपूर्ण कटौती की संभावना है। मस्क ने सम्मेलन में उपस्थित लोगों से कहा कि ट्विटर के पास अब लगभग 1,500 कर्मचारी हैं, यह कहते हुए कि यह शायद एक उचित संख्या है। ट्विटर ने अपने तीन भारतीय कार्यालयों में से दो को बंद कर दिया और अपने कर्मचारियों को घर से काम करने का निर्देश दिया। नवंबर में, मस्क ने भारत में अपने 90 प्रतिशत से अधिक कर्मचारियों को निकाल दिया था। मस्क ने कहा था, हमें अत्यधिक कट्टर होने की आवश्यकता है। केवल असाधारण प्रदर्शन ही पारिंग ग्रेड का गठन करेगा।

जो हो रहा है वो समाधान नहीं, बैकफुट पर आए इमरान, सरकार से की बातचीत की अपील

लाहौर (एजेंसी)। पूर्व प्रधानमंत्री और पाकिस्तान तारीख-ए-इंसाफ (पीटीआई) के प्रमुख इमरान खान ने शहबाज शरीफ के शासन वाली सरकार से राज्य के अधिकारियों के साथ उनके लिए तत्काल बैठक की व्यवस्था करने का आग्रह किया है। पीटीआई के वरिष्ठ अधिकारियों और समर्थकों पर दख्खानी कार्रवाई के बाद उन पर बढ़ते दबाव के बीच खान का राज्य के अधिकारियों से मिलने का फैसला आया है। इमरान ने यू-ट्यूब पर प्रसारित एक लाइव टॉक में कहा कि मैं बातचीत की अपील करना चाहूंगा क्योंकि वर्तमान में जो हो रहा है, वह समाधान नहीं है।

इस महीने की शुरुआत में इमरान खान को इस्लामाबाद उच्च न्यायालय में गिरफ्तार किए जाने के बाद पहले से ही आर्थिक संकट से जूझ रहे पाकिस्तान को अपने सबसे बड़े राजनीतिक संकट का सामना करना पड़ा। 9 मई को संकट के बाद पीटीआई के कई सदस्यों ने पार्टी छोड़ने की घोषणा की। राजनेता मलीका बुखारी ने इस्लामाबाद में एक प्रेस कॉन्फ्रेंस में कहा कि मैं 9 मई को हुई घटनाओं की निंदा करती हूं। हर



पाकिस्तान की लिए, 9 मई को हुई घटनाएं बहुत दर्दनाक हैं। जमान पार्क आवास के लिए तलाशी वारंट रद्द करने का आग्रह किया

पीटीआई के अध्यक्ष इमरान खान ने लाहौर की आतंकवाद-रोधी अदालत में एक याचिका दायर की है, जिसमें 18 मई को उनके जमान पार्क आवास के लिए जारी किए गए तलाशी वारंट को रद्द करने का अनुरोध किया गया है। याचिका में, इमरान खान ने राज्य, लाहौर के आयुक्त, डीआईजी संचालन लाहौर और अन्य को प्रतिवादी के रूप में नामित किया। उन्होंने आरोप लगाया कि कानून प्रवर्तन अधिकारियों ने दुर्भावनापूर्ण इरादे से तलाशी वारंट हासिल किया।

अमेरिका में एच-1बी वीजा स्वास्थ्य सेवा प्रदाताओं की कमी को दूर करने में मदद करेगा

न्यूयॉर्क (एजेंसी)। अमेरिकी कांग्रेस की दो महिला सदस्यों ने देश में उपयुक्त आवेदक नहीं मिलने की स्थिति में एच-1बी वीजा पर विदेशी कर्मचारियों को नौकरी पर रखना डिफॉर्मेट ऑफ वेटेनर अफेयर्स के लिए आसान बनाने के लिए एक विधेयक पेश किया है। कांग्रेस सदस्य रशीदा तलीब और डेलिया रामिरेज द्वारा पेश एक्सपैंडिंग हेल्थ केयर प्रोवाइडर्स फॉर वेटेनरस एक्ट, अमेरिका में स्वास्थ्य सेवा प्रदाताओं की कमी को दूर करने में मदद करेगा, जो अप्रवासी स्वास्थ्य कर्मचारियों, जो एच-1बी वीजा धारक हैं, को सेवाएं प्रदान करने की अनुमति देगा। बिल भूतपूर्व सैनिकों



के मामलों के विभाग और राज्य के दिग्गजों के घरों को एच-1बी वीजा कार्यक्रम के उद्देश्यों के लिए अधिकतम छूट वाले संस्थानों के रूप में निर्दिष्ट करता है। वयोवृद्ध मामलों की सदन समिति के सदस्य कांग्रेस महिला

रामिरेज ने कहा, हमारा कर्तव्य है कि हम अपने पूर्व सैनिकों के प्रति अपनी प्रतिबद्धता को बनाए रखें, जो हमारे देश में स्वास्थ्य कर्मियों की कमी से प्रभावित हो रहे हैं। हम अपने ससुद्धियों में अप्रवासियों के साथ इस कमी को दूर

23वें आइफा में गंगूबाई काठियावाड़ी ने तीन टेक्निकल अवॉर्ड्स जीते

- म्यूजिक कार्यक्रम की शुरुआत पलक मुख्तल के डांस परफॉर्मंस से हुई

अबु धाबी (एजेंसी)। संजय लीला भंसाली की आलिया भट्ट अभिनीत फिल्म गंगूबाई काठियावाड़ी ने भारतीय फिल्म अकादमी और पुरस्कार (आईफा) रॉक नाइट में तीन टेक्निकल अवॉर्ड्स जीते, जिसने शुक्रवार रात को यस द्वीप में आईफा के तीन दिवसीय 23वें एडिशन की शुरुआत की। फिल्म को मिले अवॉर्ड्स सिनेमाटोग्राफी (सुदीप चटर्जी), स्क्रीनप्ले (संजय लीला भंसाली और उत्कर्षिनी वशिष्ठ), और डायलॉग (उत्कर्षिनी वशिष्ठ

और प्रकाश कपाड़िया) के लिए थे। गंगूबाई काठियावाड़ी के बाद अनोस बन्जी की हॉर कॉमेडी भूल भुलैया 2 थी, जिसमें कार्तिक आर्यन और किरारा आडवाणी थे, उन्होंने टाइटल ट्रैक (बंस्की सोजर) और साउंड डिजाइन (मंदार कुलकर्णी) कोरियोग्राफी के लिए अवॉर्ड जीते। अजय देवगन की क्राइम थ्रिलर हश्यम 2 को एडिटिंग के साथ-साथ रणबीर कपूर और आलिया भट्ट की एक्शन एडवेंचर ब्रह्मस्त्र: पार्ट वन निराम, ऋतिक रोशन और सैफ अली खान की विक्रम वेधा और और राजकुमार राव, हुमा कुरैशी और राधिका आप्टे अभिनीत मोनिका ओ माय डार्लिंग को अवॉर्ड

मिला। कोरियोग्राफर और निर्देशक फराह खान और राजकुमार राव द्वारा प्रस्तुत अमित त्रिवेदी, वाटसाह, सुनिधि चौहान, सुबीर सिंह, पलक मुख्तल और सूर्यया वंतुर शोभा द्वारा म्यूजिक परफॉर्मंस की शाम को अवॉर्ड्स की घोषणा की गई। म्यूजिक कार्यक्रम की शुरुआत पलक मुख्तल के डांस परफॉर्मंस से हुई, उसके बाद फराह खान ने भी प्लेटफॉर्म पर अपना डांस किया। राजकुमार राव ने मैं हूं ना गाना बजाते हुए स्टेज संभाला और दोनों ने कुछ कुछ होता है का एक सीन रीक्रिएट किया, जिसमें दोनों ने भीड़ का अभिवादन किया और दोस्ती के बारे में मजेदार बातचीत की।



हजारों समर्थकों ने कथित भ्रष्टाचार के मामले में इस्लामाबाद उच्च न्यायालय परिसर से पार्टी प्रमुख खान को गिरफ्तार किए जाने के बाद सैन्य और असेैन्य भवनों में तोड़फोड़ की और

आग लगा दी थी, जिसके बाद हिंसा में लित लोगों को गिरफ्तार करने और दंडित करने के लिए कार्रवाई शुरू की गई।

सरकारी नौकरी दिलाने के नाम पर लोगों से 9.52 करोड़ वसूलने के आरोप में भाजपा नेता गिरफ्तार

गुवाहाटी। असम के आंगलॉग जिले में भाजपा नेता को सरकारी नौकरी दिलाने के नाम पर कई लोगों से 9.52 करोड़ वसूलने के आरोप में गिरफ्तार किया है। एक अधिकारी ने शुरुवार को इसकी जानकारी दी। भाजपा के किसान मोर्चा विंग के नेता मून इंगटिपी को गिरफ्तार किया गया था। गिरफ्तारी के बाद, भारतीय जनता पार्टी (भाजपा) ने मून को उसके पद के साथ-साथ पार्टी से भी निकाला और दंड दिया है। काबी आंगलॉग जिले के एंशुपल एस्प्री नयन बर्मन ने कहा, गिरफ्तारी करने के लिए हमें पर्याप्त सबूत मिले हैं। पुलिस टीम स्थिति को और अच्छी तरह से देख रही है। असम में विभिन्न सरकारी विभागों में नौकरी दिलाने के नाम पर इंगटिपी ने कथित तौर पर कुछ लोगों से बड़ी रकम की मांग की, जिसके बाद यह मामला हाल ही में सामने आया। इंगटिपी पर कई लोगों से करीब 9.52 करोड़ रुपये वसूलने का आरोप है। वितीय नुकसान झेलने वाले पीड़ितों में से कुछ ने कहा कि इंगटिपी ने पहले मुख्यमंत्री हिमंत बिस्वा सरमा के नाम का इस्तेमाल पैसे इकट्ठा करने के लिए किया था।

वृद्ध महिला को बिजली के खंभे से बांधा, डायन बताकर बर्बरता से की पिटाई

सहार। बिहार के भोजपुर में डायन बताकर वृद्ध महिला के साथ मारपीट करने का मामला सामने आया है। यहां लोगों ने महिला को विलचिलती धूप में बिजली के खंभे से बांध दिया, फिर संरेआम उसके साथ मारपीट की। जानकारी के अनुसार घटनास्थल पर पुलिस के पहुंचने के पहले महिला को खंभे से खोल कर छोड़ दिया गया। पुरा मामला जिले के सहार थाना क्षेत्र के पतरहा गांव का है। इस मामले में सहार थाना में प्राथमिकी दर्ज की गई है। प्रत्यक्षदर्शी ग्रामीणों के अनुसार, पतरिया गांव निवासी कमल किशोर सिंह की कुछ दिनों पहले एक बेटी और एक भतीजा की आकरिमिक मृत्यु हो गई थी। इसके बाद परिवार में एक वृद्ध महिला पर डायन की शंका की स्थिति उत्पन्न हो गई थी। इसी बीच कमल किशोर सिंह की पत्नी की तबीयत भी खराब होने लगी, जिसके कारण परिवार में आक्रोश व्याप्त हो गया। इसके लेकर गुरुवार की दोपहर में आरोपितों ने स्व. राम अयोध्या शर्मा की पत्नी कलावती कुंवर को विलचिलती धूप में बिजली के खंभे में बांध दिया और मारपीट कर प्रताड़ित किया गया। ग्रामीणों के समझाने-बुझाने के बाद महिला को खंभे से खोला गया, तब जाकर मामला शांत हुआ। इधर, वृद्ध महिला द्वारा प्रताड़ित करने के मामले में स्थानीय थाना में आवेदन दिया गया है। इस संबंध में सहार थानाध्यक्ष शिवेंद्र कुमार ने बताया कि आवेदन प्राप्त हुआ है। मामला दर्ज कर गहराई से जांच पड़ताल की जा रही है।

द केरला स्टोरी के डायरेक्टर सुदीपो सेन की तबीयत बिगड़ी, अस्पताल में भर्ती

मुंबई। बॉलीवुड फिल्म डायरेक्टर सुदीपो सेन की तबीयत बिगड़ने से उन्हें अस्पताल में भर्ती कराया गया है। गौरतलब है कि सुदीपो सेन इन दिनों अपनी फिल्म 'द केरल स्टोरी' को लेकर लगातार चर्चा में बने हुए हैं। इस फिल्म को लेकर अलग-अलग तरह की प्रतिक्रिया देखने को मिल रही है। बैन, विवाद और विरोध के बाद भी सुदीपो सेन की यह फिल्म बॉक्स ऑफिस पर शानदार प्रदर्शन कर रही है और अब ये वर्ल्डवाइड 300 करोड़ क्लब में पंजी करने के लिए तैयार है। इस बीच सुदीपो सेन को लेकर एक खबर आई है। डायरेक्टर को हाल ही में अस्पताल में भर्ती कराया गया है। सुदीपो लगातार फिल्म के प्रचार में व्यस्त हैं और लगातार मिल रही धमकियों को लेकर तनाव में भी हैं। जिसके चलते अचानक उनकी तबीयत बिगड़ गई और उन्हें अस्पताल में भर्ती कराया गया है। प्राज्ञानकारी के अनुसार, ज्यादा तनाव के चलते बिगड़ी तबीयत के बाद सुदीपो सेन को अस्पताल में भर्ती कराया गया है। डॉक्टर लगातार उनकी देखरेख में जुटे हैं। बता दें कि पिछले दिनों फिल्म के डायरेक्टर और स्टार कास्ट को जान संभालने की धमक मिली थी। इसके बाद फिल्म में लीड रोल निभा रही अर्पिता शर्मा के एक्सीडेंट की खबर आई और अब सुदीपो के अस्पताल में भर्ती होने की खबर है। फिल्म 'द केरल स्टोरी' के लगातार प्रमोशन और मिल रही धमकियों के चलते सुदीपो लगातार तनाव में थे। फिल्म का प्रचार करते हुए उन्हें थकान महसूस होने लगी, जिसके बाद उन्हें अस्पताल ले जाया गया।

सुबह-सुबह भींगा दिल्ली-एनसीआर, गर्मी से लोगों ने ली राहत की सांस

-नौतपा में ही देश की राजधानी सहित कई राज्यों में झमाझम बारिश

नई दिल्ली। इस बार नौतपा में ही देश की राजधानी सहित कई राज्यों में बारिश होने से लोगों ने राहत की सांस ली है। दिल्ली-एनसीआर में शनिवार सुबह बारिश ने मौसम को सुहावना बना दिया है। दिल्ली समेत पूरे एनसीआर में तेज हवा के साथ बारिश ने लोगों को गर्मी से राहत दी है। आज सुबह से ही राष्ट्रीय राजधानी में घने बादल छाए हुए हैं और कई जगहों पर बिजली कड़क रही है। मौसम विज्ञान विभाग ने दिल्ली सहित पूरे एनसीआर में बारिश को लेकर येलो अलर्ट जारी किया है। साथ ही बदले मौसम के कारण ताम्रान में भी गिरावट देखी जा सकती है। मौसम विभाग के अनुसार नौतपा समेत आस-पास के इलाकों में गरज और चमक के साथ बारिश होने के कारण ताम्रान में गिरावट देखेगी। 28 मई को अधिकतम तापमान 38 और न्यूनतम तापमान 21 रहने की उम्मीद है। 129 और 30 मई को अधिकतम तापमान क्रमशः 37 और 36 और न्यूनतम तापमान 23 और 21 दर्ज की जा सकती है। मौसम विभाग की भविष्यवाणी के अनुसार दिल्ली में 29 मई तक बारिश का दौर जारी रह सकता है। मौसम विभाग के अनुमान के अनुसार 31 मई तक दिल्ली-एनसीआर में लोगों को गर्मी से राहत मिलती रहेगी। 30 मई तक हीटवेव की कोई संभावना नहीं है, साथ ही इस दौरान तापमान 35 से 38 डिग्री के बीच दर्ज किया जा सकता है। सक्रिय पश्चिमी विक्षोभ के प्रभाव के कारण दिल्ली और आसपास के क्षेत्रों में रुक-रुक कर बारिश होती रहेगी।

छापेमारी करने वाले आईटी अधिकारियों को मिलेगी सुरक्षा

चेन्नई। केन्द्रीय मंत्री के यहां छापेमारी करने पहुंचे आईटी अधिकारियों को सीआरपीएफ सुरक्षा प्रदान कर रही है। केन्द्रीय रिजर्व पुलिस बल (सीआरपीएफ) ने कहा है कि वह उन आयकर अधिकारियों को सुरक्षा प्रदान करेगा, जो शनिवार को राज्य के बिजली राज्य आईटी सेंथिल बालाजी के परिसर पर छापेमारी कर रहे हैं। यह फैसला चार आईटी अधिकारियों पर हमले के बाद हुआ, जो चेन्नई और करूर में बालाजी के परिसरों पर तलाशी और छोपे मार रहे थे, उनका करूर के सरकारी अस्पताल के गहन चिकित्सा कक्ष (आईसीयू) में इलाज चल रहा है। करूर पुलिस ने घटना के सिलसिले में पहले ही चार मामले दर्ज कर लिए हैं। विपक्ष के नेता और एआईएडीएमके के महासचिव, एडवाय्दी के, पत्नी स्वामी (डीपीएस) ने हमले की निंदा की है। इधर भाजपा के प्रदेश अध्यक्ष के, अन्नामलाई ने मंत्री सेंथिल बालाजी, उनके भाई अशोक और करूर गिराव के परिसरों पर छापेमारी करते हुए राज्य सरकार से अधिकारियों पर हमले की जिम्मेदारी लेने का आह्वान किया। उन्होंने यह भी कहा कि सरकारी शराब की दुकानों पर ओवरवॉर्जिंग की सूचना के बाद आईटी छोपे पड़ रहे हैं।

2000 के नोट की बैंक दे रहे हैं, आयकर विभाग को जानकारी

नई दिल्ली। बैंक में 2000 रुपये के नोट जमा करने पर बैंकों से कहा गया है, कि वह आयकर विभाग को जानकारी दें। बैंकों के खाते में जो भी 2000 रुपये के नोट जमा होंगे। उनकी जानकारी बैंक को अनिवार्य रूप से आयकर विभाग को भेज देंगे। जिसके कारण लोग बैंक में 2000 रुपये के नोट जमा करने से डर रहे हैं। वहीं कारोबारी भी 22000 के नोट में भुगतान लेने से मना कर रहे हैं। कारोबारी 2000 रुपये के जो भी नोट जमा करेंगे, वह भी आयकर की पूर्णछा की दायरे में आ जाएंगे। जिसके कारण वह 2000 के नोट लेने से बच रहे हैं। जिसके कारण कारोबार में अफरा-तफरी की स्थिति मची हुई है। काले धन पर लगायत लगाने के लिए आयकर विभाग सक्रिय हो गया है। रिजर्व बैंक ने 2000 रुपये के नोटों को बंद करने का निर्णय लिया है। रिजर्व बैंक ने एक बार में 20000 तक नोट बदलने का निर्देश दिया है। रिजर्व बैंक आयकर विभाग और बैंकों के प्रबंधन द्वारा अलग-अलग निर्देश दिए जा रहे हैं।

स्वामी, मुद्रक व प्रकाशक : सुरेश मौर्या द्वारा अष्ट विनायक ओपेस्ट एफपी, 149 प्लोट 26 खोडियारनगर, सिद्धिविनायक मंदीर के पास, (भाटेना) हो.सो अंजना सुरत गुजरात से मुद्रित एवं 19 महादेव नगर उधना सुरत गुजरात से प्रकाशित संपादक : सुरेश मौर्या (M) 9879141480 RNI No.:GUJHIN/2018/75100 (Subject to Surat jurisdiction)

आरएसएस को बैन करने पर विवाद, प्रियांक खड़गे के बयान पर भड़की भाजपा

बेंगलुरु (एजेंसी)। कर्नाटक में आरएसएस को बैन करने वाले बयान पर विवाद छिड़ गया है। सरकार में मंत्री और कांग्रेस अध्यक्ष मल्लिकार्जुन खड़गे के बेटे प्रियांक खड़गे के एक बयान पर भाजपा ने भी कड़ी चुनौती दी है। कांग्रेस द्वारा दक्षिणी राज्य में आरएसएस और बजरंग दल पर प्रतिबंध लगाने की बात कहने पर विवाद खड़ा हो गया है। कर्नाटक भाजपा अध्यक्ष नलिन कुमार कतील ने प्रियांक पर पलटवार किया है। उन्होंने कहा कि अगर अगर कांग्रेस बजरंग दल या आरएसएस पर प्रतिबंध लगाने की कोशिश करती है, तो वह जलकर राख हो जाएगी। कर्नाटक भाजपा अध्यक्ष ने कहा कि प्रियांक खड़गे ने आरएसएस पर प्रतिबंध लगाने की बात कही है। प्रधानमंत्री नरेंद्र मोदी आरएसएस के स्वयंसेवक हैं। हम सभी आरएसएस के स्वयंसेवक हैं। पंडित जवाहरलाल नेहरू, इंदिरा गांधी और नरसिम्हा राव सरकार ने भी इस पर प्रतिबंध लगाने की कोशिश की थी। लेकिन सफल नहीं हो सका। नलिन कुमार ने कहा कि बजरंग दल और आरएसएस पर प्रतिबंध लगाने की कोशिश की तो कांग्रेस जलकर राख हो जाएगी। प्रियांक खड़गे के लिए बेहतर है



कि वे देश के इतिहास के बारे में जानें। उन्हें अपनी जुबान पर लगाम लगानी चाहिए। चित्तपुर विधानसभा सीट से कांग्रेस विधायक प्रियांक खड़गे ने कहा था कि हम उन संगठनों पर प्रतिबंध लगाने में संकोच नहीं करेंगे जो मोरल पुलिसिंग में लिप्त हैं। यह आरएसएस या बजरंग दल या कोई अन्य सांप्रदायिक संगठन हो सकता है। प्रियांक ने ट्वीट करते हुए कहा कि अगर कोई धार्मिक या राजनीतिक संगठन शांति भंग करने, सांप्रदायिक नफरत फैलाने और कर्नाटक को बदनाम

करने की कोशिश करता है तो हमारी सरकार उनसे कानूनी रूप से निपटने या उन पर प्रतिबंध लगाने में संकोच नहीं करेगी। भले ही वह आरएसएस या कोई अन्य संगठन। हिजाब पर प्रतिबंध हटाने की बात पर उन्होंने कहा कि भाजपा शासन के दौरान लागू किए गए आदेश और कानून जैसे कि स्कूल पाठ्यपुस्तक संशोधन और धर्मांतरण विरोधी कानून की समीक्षा की जाएगी। उसे या तो संशोधित किया जाएगा या फिर वापस ले लिया जाएगा। गौरतलब है कि कर्नाटक चुनाव से पहले कांग्रेस ने अपने चुनावी घोषणा पत्र में बजरंग दल पर प्रतिबंध लगाने का वादा किया था। इसके बाद विवाद खड़ा हो गया था। आरएसएस और भाजपा ने चुनावी वादों को लेकर कांग्रेस की आलोचना की थी। बीजेपी के चोतरफा हमले के बाद कांग्रेस डेमेंज कंट्रोल मोड में आ गई थी। कांग्रेस ने कहा कि सत्ता में आने पर बजरंग दल पर प्रतिबंध लगाने का पार्टी की तरफ से कोई सुझाव नहीं है। जबकि पीएम मोदी ने भी बजरंग दल पर प्रतिबंध के मुद्दे पर कांग्रेस पार्टी पर हमला बोला था।

नया संसद भवन भारत की जीवंत संस्कृति और विरासत की भावना का प्रतीक : नड्डु

नई दिल्ली। भाजपा राष्ट्रीय अध्यक्ष जेपी नड्डु ने नए संसद भवन का प्रतिनिधित्व बताकर कहा है कि नया संसद भवन स्वतंत्र भारत की यात्रा में एक महत्वपूर्ण मील का पत्थर है। नड्डु ने प्रधानमंत्री नरेंद्र मोदी द्वारा शेर किए गए नए संसद भवन के वीडियो को शनिवार को रिट्वीट करते हुए कहा कि यह संसद भवन केवल एक वास्तुशिल्प उपकरण नहीं है, बल्कि यह वास्तव में भारत की जीवंत संस्कृति और विरासत की भावना का प्रतीक है। नड्डु ने नए संसद भवन को देश में लोकतंत्र के मूल्य को लगातार बनाए रखने वाले भारत के लोगों के लिए एक सम्मान बताते हुए कहा कि नया संसद भवन प्रधानमंत्री नरेंद्र मोदी के नेतृत्व में भारत को एक विकसित राष्ट्र बनाने के लिए देशवासियों के संकल्प का प्रतिनिधित्व करता है।



पीएम मोदी और बाइडेन के बीच मुलाकात शांति, समृद्धि, पृथ्वी और जन' पर केंद्रित रहेगी

नई दिल्ली (एजेंसी)। प्रधानमंत्री नरेंद्र मोदी की आगामी अमेरिकी यात्रा और राष्ट्रपति जो बाइडेन के भारत दौरे के दौरान होने वाली उनकी वार्ता 'शांति, समृद्धि, पृथ्वी और जन' पर केंद्रित रहेगी। यह शीर्ष अमेरिकी राजनयिक ने इसकी जानकारी दी। भारत में नियुक्त अमेरिकी जेनरल एरिक गार्सेटी ने कहा कि पूरी धरती को भारत और अमेरिका के बीच प्रगाढ़ होते संबंधों से उमड़ी है। राजदूत ने कहा, "चार महीनों में, हमारे नेता तीसरी बार एक-दूसरे से मिलने वाले हैं, और शायद ऐसा कि मैंने कहा है कि यह स्वाभाविक महसूस होता है... मुझे लगता है कि यह प्रधानमंत्री (मोदी) वाशिंगटन आएंगे तब आप शांति, समृद्धि, धरती पर होने वाले कार्य और हमारे लोगों को आपस में जुड़ने देख सकते हैं। साथ ही, आप राष्ट्रपति (बाइडेन) की भारत की यात्रा के दौरान इस और प्रगाढ़ होते देख सकते हैं। उन्होंने दोनों नेताओं की यात्राओं के मुख्य उद्देश्य के बारे में पृष्ठ पर कहा, "मुझे उम्मीद है कि वह (बाइडेन) न सिर्फ दिल्ली की यात्रा करने वाले हैं, बल्कि देश में अन्य स्थानों पर भी जाएंगे। प्रधानमंत्री मोदी, अमेरिकी राष्ट्रपति जो बाइडेन के च्यौते पर जून के तीसरे हफ्ते में अपनी पहली राजकीय यात्रा पर अमेरिका जाएंगे।



लिफ अमेरिकी राष्ट्रपति के सितंबर में भारत की यात्रा करने की उम्मीद है। गार्सेटी ने भारत के साथ अमेरिका के संबंधों पर कहा कि दोनों देशों की सेनाएं साथ प्रशिक्षण प्राप्त कर रही हैं, और भारत सबसे बड़ा सैन्य अभ्यास अमेरिका के साथ करता है। उन्होंने

केन्द्रीय गृह मंत्री की सुरक्षा को देखते हुए भाजपा ने रद्द की ड्रग्स विरोधी यात्रा

जालंधर (एजेंसी)। केन्द्रीय गृह मंत्री अमित शाह की सुरक्षा के मद्देनजर भाजपा ने पंजाब में ड्रग्स विरोधी यात्रा एक बार फिर रद्द कर दी है। गौरतलब है कि पंजाब में ड्रग्स के मामले को लेकर भारतीय जनता पार्टी की तरफ से अब तक 3 बार अभियान चलाने की योजना बनाई गई, लेकिन पार्टी की यह योजना ठंडे बस्ते में डाल दी जाती रही है। अब एक बार फिर से इस मामले को लेकर भाजपा पंजाब में तैयारी कर रही थी लेकिन अब खबर आई है कि ड्रग्स के खिलाफ भाजपा की यह चौथी यात्रा भी रद्द हो गई है। इससे पहले मार्च महीने में यह यात्रा निकाले जाने की योजना थी, लेकिन पंजाब में वारिस पंजाब दे संगठन की गतिविधियों के कारण उस समय यात्रा को रद्द कर दिया गया। यात्रा का आगाज केंद्रीय गृह मंत्री अमित शाह की तरफ से किया जाना था, लेकिन उनकी सुरक्षा को देखते हुए इस यात्रा को स्थगित करना पड़ा। इससे पहले नवम्बर 2022 में ड्रग्स के खिलाफ

अमृतसर से यात्रा शुरू किए जाने की योजना बनाई गई थी। उस समय खुद अमित शाह ने अमृतसर से यात्रा का आगाज करना था। लेकिन हिमाचल तथा गुजरात के चुनावों को देखते हुए इस यात्रा को स्थगित कर दिया गया। इसी तरह जनवरी महीने में इस ड्रग्स विरोधी यात्रा के लिए अभियान चलाने की योजना बनी, लेकिन वो भी स्थगित हो गई। पार्टी सूत्रों से मिली खबर के अनुसार ड्रग्स के खिलाफ इस बार यात्रा स्थगित करने के पीछे एक बड़ा कारण है कि पार्टी केंद्र की मोदी सरकार की 9 साल की उपलब्धियों को लेकर पूरे देश में अभियान चलाने जा रही है जिसके कारण इस यात्रा को फिलहाल पीछे कर दिया गया है। इस बीच यह भी जानकारी सामने आ रही है कि पंजाब में भाजपा की स्थिति को लेकर भी केन्द्रीय नेतृत्व खासा नाराज है। हाल ही में जालंधर में हुए लोकसभा उपचुनाव में पार्टी की जयमात जब्त होना एक बड़ा झटका था।

नीतीश ने मोदी से पूछा-आखिर क्या जरूरत थी नए संसद भवन की



पटना (एजेंसी)। बिहार के सीएम नीतीश कुमार ने पीएम मोदी से पूछा है कि, आखिर नया संसद भवन बनाने की क्या जरूरत थी? नए संसद भवन के उद्घाटन पर बिहार के मुख्यमंत्री नीतीश कुमार ने मोदी सरकार पर हमला करते हुए कहा कि क्या, पुराना इतिहास बदल देंगे? क्या जो इतिहास है आप उसे भुला देंगे? इन्हें (बीजेपी) इतिहास बदलना है इसलिए हर चीज बदल रहे हैं। आखिरकार नया संसद भवन बनाने की जरूरत क्या थी। आपको बता दें कि प्रधानमंत्री नरेंद्र मोदी संसद के नवनिर्मित भवन का उद्घाटन 28 मई को करने जा रहे हैं। इस महत्वपूर्ण दिन पर पीएम मोदी संसद के नए भवन में पवित्र सेंगोल को भी स्थापित करने जा रहे हैं। यह सेंगोल भारत के आजादी के वर्ष यानी 1947 में तमिलनाडु से लाया गया था जिसे 14 अगस्त 1947 को रात के 10:45 बजे के लगभग अंजनों ने सत्ता हस्तांतरण के प्रतीक के तौर पर

-कुमारस्वामी का आरोप, कांग्रेस मतदाताओं को गुमराह कर सता में आई

बेंगलुरु (एजेंसी)। कर्नाटक में विपक्षी दलों खासकर भारतीय जनता पार्टी (भाजपा) और जनता दल (सेक्युलर) ने पांच गारंटी को पूरा करने में कांग्रेस सरकार के कथित तौर पर देरी करने को लेकर करारा प्रहार किया। दरअसल विधानसभा चुनाव से पहले कांग्रेस ने जनता से 'पांच गारंटी' का वादा किया था। कांग्रेस ने विधानसभा चुनावों में सभी परिवारों को 200 यूनिट मुफ्त बिजली (गृहज्योति) देने, हर परिवार की महिला मुखिया को प्रतिमाह 2000 रुपये की सहायता (गृहलक्ष्मी) देने, गरीबी रेखा से नीचे जीविकयापन करने वाले परिवार के हर सदस्य को 10 किलोग्राम मुफ्त चावल (अन्नभाग्य) देने, दो साल के लिए बेरोजगार स्नातक युवाओं को प्रतिमाह 3000 रुपये और बेरोजगार डिप्लोमाधारक युवाओं को 1500 रुपये (18 से 25 साल के उम्रवालों को)



'युवानिधि' योजना के तहत देने तथा सरकारी बसों में महिलाओं के लिए मुफ्त यात्रा का वादा किया था। कांग्रेस ने जोर देकर कहा था कि बहुमत के साथ सत्ता में आने पर मंत्रिमंडल की पहली बैठक में ही इन योजनाओं को लागू किया जाएगा। वहीं शपथ ग्रहण के बाद मुख्यमंत्री सिद्धरमैया ने मोडिया से कहा था कि मंत्रिमंडल ने सैद्धांतिक रूप से इन गारंटी को मंजूरी दे दी है। लेकिन अब जनता से किए वादों को पूरा करने में हो रही देरी पर जद (एस) नेता एच डी

कुमारस्वामी ने आरोप लगाया कि कांग्रेस मतदाताओं को गुमराह कर सता में आई। उन्होंने चुचाप नहीं बैठने का संकल्प लिया। उन्होंने कहा, मैं उन परिवारों से आह्वान कर रहा हूँ, जो 200 यूनिट बिजली का उपयोग करते हैं। यदि आपका बिजली उपभोग 200 यूनिट के पार जाता है, तब आप भुगतान करें, मैं आपको ऐसा करने से नहीं रोकूंगा। उन्होंने इसका (200 यूनिट मुफ्त बिजली) का वादा किया था। पूर्व सीएम कुमारस्वामी ने सरकारी बसों में यात्रा कर रही महिलाओं से एक भी रुपया किराया नहीं देने की भी अपील की और कहा कि कांग्रेस ने मुफ्त बस पास का वादा किया है। उन्होंने कहा कि कर्नाटक में महिलाओं को मुफ्त बसयात्रा की सुविधा देने से सरकारी खजाने पर 24000 करोड़ का खर्च आएगा। कुमारस्वामी ने कहा, क्यों आपने इन गारंटी योजनाओं की घोषणा करते हुए स्थिति के बारे में नहीं बताया। उस समय आपने बस मुफ्त और गारंटी का शोर मचाया।

48 फिसदी लोगों ने माना पीएम मोदी सबसे उपयुक्त पीएम, राहुल दूसरे नंबर पर

नई दिल्ली (एजेंसी)। प्रधानमंत्री नरेंद्र मोदी 9 साल सत्ता में रहने के बाद भी प्रधानमंत्री पद के लिए देशवासियों की पहली पसंद बने हुए हैं। सर्वे में खुलासा हुआ है कि 48 प्रतिशत से अधिक लोगों को लगता है कि मोदी पीएम पद के लिए सबसे उपयुक्त उम्मीदवार हैं। मोदी के बाद कांग्रेस नेता और पूर्व सांसद राहुल गांधी को 18 प्रतिशत लोगों ने समर्थन दिया है। बीजेपी के नेतृत्व वाली सरकार के नौ साल पूरे होने पर कर्त्ताव्य एवं सर्वे में यह खुलासा हुआ है। साल 2014 के लोकसभा चुनाव में भाजपा ने 282 सीटों पर ऐतिहासिक जीत दर्ज की थी। इसके बाद मोदी ने 26 मई 2014 को भारत के प्रधानमंत्री के रूप में शपथ ली थी। सर्वे में कहा

गया है कि 48.68 प्रतिशत लोगों ने मोदी को प्रधानमंत्री पद के लिए सबसे उपयुक्त उम्मीदवार के रूप में पहली पसंद बताया है, इसके बाद 18.12 प्रतिशत लोगों ने कांग्रेस नेता राहुल गांधी का समर्थन किया। सर्वे के अनुसार, 5.43 प्रतिशत लोगों ने उत्तर प्रदेश के मुख्यमंत्री योगी आदित्यनाथ को पीएम पद के लिए सबसे उपयुक्त उम्मीदवार के रूप में पसंद किया है। इसके बाद दिल्ली के मुख्यमंत्री अरविंद केजरीवाल को 4.96 प्रतिशत और पश्चिम बंगाल की सीएम ममता बनर्जी को 2.33 प्रतिशत लोग पीएम देखा चाहते हैं। बिहार के मुख्यमंत्री नीतीश कुमार के केवल 1.09 प्रतिशत लोगों का समर्थन मिला

है। हालांकि, सर्वे से पता चला है कि पिछले पांच वर्षों में नरेंद्र मोदी की लोकप्रियता में गिरावट आई है। 2019 में 60.76 प्रतिशत लोगों ने नरेंद्र मोदी को पीएम पद के लिए पहली पसंद माना। लेकिन साल 2020 में बृहत्तर 62.21 प्रतिशत हो गया। हालांकि, 2022 में 50.77 प्रतिशत लोगों ने उन्हें पीएम पद के लिए समर्थन दिया। दूसरी ओर, पिछले पांच वर्षों में राहुल गांधी की लोकप्रियता बढ़ी है। 2019 में 16.78 प्रतिशत ने उन्हें पीएम पद के लिए सबसे उपयुक्त उम्मीदवार के रूप में देखा था। ताजा सर्वे में राहुल गांधी को 18 प्रतिशत लोगों ने शीर्ष पद के लिए समर्थन दिया है।



स्वामी, मुद्रक व प्रकाशक : सुरेश मौर्या द्वारा अष्ट विनायक ओपेस्ट एफपी, 149 प्लोट 26 खोडियारनगर, सिद्धिविनायक मंदीर के पास, (भाटेना) हो.सो अंजना सुरत गुजरात से मुद्रित एवं 19 महादेव नगर उधना सुरत गुजरात से प्रकाशित संपादक : सुरेश मौर्या (M) 9879141480 RNI No.:GUJHIN/2018/75100 (Subject to Surat jurisdiction)

समस्या आपकी हमें भेजे

अपने क्षेत्र में समस्याएं
हमें लिखे या बताएं
और समस्याएं का हल
संबंधित विभाग से मिलेगा
मोबाईल:-987914180
या फोटो, वीडियो हमें भेजे

कार्यालय ऑफिस

क्रांति समय दैनिक समाचार
में प्रेसनोट, नोटिस, वेपार
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

कार्यालय ऑफिस

क्रांति समय दैनिक समाचार
भारत के अन्य राज्यों में जिला ब्यूरो
और अन्य शहर, ग्राम में पत्रकारों
की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com